

eul_wid: qmm-dl

Γαληνὸς ὁ Περγαμηνός · Galen of Pergamon

Logical Instruction

Λογικὴ Διδασκαλία

Period: Ῥωμαϊκὴ Roman

Dialect: Ἀττικίζουσα τεχνικὴ Atticizing Technical

Domain: Ἰατρικὴ Medicine

Format: Πραγματεία Treatise

- ^t ¹ ΓΑΛΗΝΟΥ ΕΙΣΑΓΩΓΗ ΔΙΑΛΕΚΤΙΚΗ (Τῶν φαινομένων τὰ μὲν αἰσθήσει γινώ)σκομεν ἅπαντες ἄνθρωποι, τὰ δὲ νοήσει μόνη, καὶ <ταῦ> τα (μὲν ἀναποδείκτως, τὰ δὲ μή)τε αἰσθήσει μήτε νοήσει γινωσκόμενα δι' ἀποδείξεως.
- ¹ ² (δεῖ δὲ τῶν δι' ἀποδείξεως γινωσκομένων) ἐκ προγινωσκομένων εἶναι τὴν εὕρεσιν, οὐ μὴν ἀπλῶς γ' οὕτως (ἐκ τῶν ἐπιτυχόντων), ἀλλ' ἐκ τῶν οἰκείων <τῷ> ἀποδειχθησομένῳ, ἐπειδὴ καὶ ἐκ λό(γου) τινὸς οἰκείου πείσομεν τὸν ἀναγ)κασθησόμενον τὸν λόγον τοῦτον ὑπὲρ ἐκάστου τῶν ἀπο(ρουμένων συγχωρεῖν) οἷον εἰ οὕτως ἔτυχεν ὁμολογήσομεν ἴσον εἶναι (Θέωνα Δίῳνι, καὶ Φίλωνα δ' ἴσον εἶ)ναι τῷ αὐτῷ Δίῳνι· συμβήσεται γὰρ ἐκ τούτων ἴσος εἶναι (Θέων Φίλῳνι διὰ τὸ τὰ τῷ αὐτῷ ἴσα) καὶ ἀλλήλοις ὑπάρχειν ἴσα.
- ¹ ³ καὶ τοίνυν ἡ ἀπό(δειξις ἥδ' ἐκ τριῶν συνίστα)ται, πρώτου μὲν τοῦ πρώτου ῥηθέντος, ὅπερ ἦν ἴσος ἐστὶ (Δίῳνι Θέων', δευτέρου δὲ τοῦ μετ' αὐτό 'Δίῳνι Φίλῳν ἐστὶν ἴσος' καὶ τρίτου πρὸς τούτοις <τοῦ> 'τὰ (τῷ αὐτῷ ἴσα καὶ ἀλλήλοις ἐστὶν ἴ)σα' περανθήσεται δὲ ἐξ αὐτῶν ἴσος εἶναι Θέων (Φίλῳνι).
- ¹ ⁴ καὶ ἔστι τοῦτο μὲν τὸ καλούμενον συμπέρασμα, λῆμμα δὲ ἐξ ὧν ληφθέντων (ἐκεῖνο συμπεραίνεται· ἡ δὲ πᾶσα λέξις δι' ἧς ὁμολογηθέντων τινῶν ἐπιφέρεται τι συμπέρασμα, (συμπέρασμά τε προσαγορεύεται καὶ τοῦτ') αὐτὸ καὶ συλλογισμός· καὶ μὲν δὴ καὶ τὸ συμπέρασμα (μόνον συλλογισμὸν καλούντων ὀρθῶς ἂν τις ὀλιγω)ρήσειεν.
- ¹ ⁵ (εἰ μὲν οὖν αἰσθήσει προγνόντες ἡ ἀποδείξει προτει)νόμεθά τι περὶ τῆς τῶν ὄντων φύσεως, ὀνομαζέσθω πρότασις (τοῦτο· οὕτω γὰρ καὶ τοῖς παλαιοῖς) ἔθος ἦν καλεῖν· (εἰ δὲ τῇ νοήσει τίς ἐστὶν ἐξ αὐτοῦ) πιστὸς λόγος, ἀξιώμα κεκλήκασι, καθάπερ <τὸ> 'τὰ τῷ αὐτῷ (ἴσα καὶ ἀλλήλοις ἐστὶν ἴσα'· τοῖς δὲ κοινῶς ἅπαντας τοὺς ἀποφαντι)κοὺς λόγους ἀξιώματα προσαγορεύουσιν οὐ διενεχθή(σ)η, μαθὼν δ' αὐτῶν τὸ ἔθος οὕτως ἄκουσον λεγόντων ὡς ἐκεῖνοι βούλονται. <Τῶν δὲ προτάσεων> ἔναι μὲν ὑπὲρ ἀπλῆς ὑπάρξεως ἀποφαίνονται, καθάπερ ὅποταν εἴπῃς 'πρόνοια ἔστιν· ἵπποκένταυρος οὐκ ἔστιν' [ἀνίγμα] ἢ <περὶ τῆς οὐσίας, καθάπερ> αἱ τοιαίδε 'ὁ ἀὴρ σῶμά ἐστιν· ὁ ἀὴρ οὐκ ἔστι σῶμα', ὑπὲρ δὲ τοῦ μεγέθους 'ὁ ἥλιος <ποδιαῖός ἐστιν· ὁ ἥλιος> οὐκ ἔστι ποδιαῖος', ἔναι δὲ ὑπὲρ τῆς ποιότητος 'ὁ ἥλιος <φύσει θερμός ἐστιν· ὁ ἥλιος> οὐκ ἔστι φύσει θερμός', ἔναι δὲ ὑπὲρ τοῦ <πρός> τι 'μείζων ἐστὶν ὁ ἥλιος τῆς σελήνης' <οὐ μείζων ἐστὶν ὁ ἥλιος τῆς σελήνης>, ἔναι δὲ ὑπὲρ τοῦ ποτέ 'κατὰ τὰ Πελοποννησιακὰ γέγονεν Ἰπποκράτης' ἢ 'οὐ γέγονε κατὰ τὰ Πελοποννησιακὰ', ἔναι δὲ ὑπὲρ

τοῦ ποῦ ‘δεύτερος ἀπὸ γῆς ἐστὶν ὁ ἥλιος· οὐκ ἔστιν δεύτερος ἀπὸ γῆς ὁ ἥλιος’, τινὲς δὲ ὑπὲρ τοῦ κεῖσθαι ‘καθήμενόν ἐστι τὸ τοῦ Διὸς Ὀλυμπιάσιν ἄγαλμα· <οὐκ ἔστι καθήμενον τὸ τοῦ Διὸς Ὀλυμπιάσιν ἄγαλμα>’, τινὲς <δὲ ὑπὲρ τοῦ ἔχειν ὑπό> δέδεται τὸ τοῦ Διὸς ἄγαλμα· <οὐχ ὑποδέδεται τὸ τοῦ Διὸς ἄγαλμα>’, τινὲς δὲ ὑπὲρ τοῦ ποιεῖν ‘θερμαίνει τὸ ρόδιον· <τὸ ρόδιον> οὐ θερμαίνει’, ἔνιαι δὲ περὶ τοῦ πάσχειν ‘θερμαίνεσθαι πεφύκαμεν ὑπὸ τοῦ ροδίνου· οὐ θερμαίνεσθαι πεφύκαμεν ὑπὸ τοῦ ροδίνου’.

- ^{2 2} τὰς τοιαύτας οὖν προτάσεις ἀπάσας κατηγορικὰς ὀνομάζομεν ἔνεκα σαφοῦς τε ἅμα καὶ συντόμου διδασκαλίας, τὰ μέρη δὲ ἐξ ὧν σύγκεινται καλοῦμεν ὅρους ἐπόμενοι [τῶν ἐν] τῇ παλαιᾷ συνηθείᾳ, οἷον ἐν τῇ ‘Δίων περιπατεῖ’ τὸν τε Δίωνα καὶ τὸ περιπατεῖν, ὑποκείμενον ὅρον τὸν Δίωνα, κατηγορούμενον δὲ τὸ περιπατεῖν λαμβάνομεν.
- ^{2 3} ὅταν μὲν οὖν ἐξ ὀνόματος ἢ καὶ ῥήματος ἢ πρότασις, οὕτω χρὴ διαιρεῖν τοὺς ὅρους· ὅταν δὲ ἐξ ὀνομάτων καὶ ῥήματος οἷον ἐν τῇ ‘Δίων ἄνθρωπός ἐστιν’, ὑποκεῖσθαι μὲν ἐροῦμεν τὸν Δίωνα, κατηγορεῖσθαι δὲ τὸν ἄνθρωπον, ἔξωθεν δὲ προσκατηγορεῖσθαι ἐπίρρημα τὴν κοινωνίαν τῶν ὄρων ἐνδεικνύμενον.
- ^{2 4} ὅταν μὲν οὖν ἐπὶ Δίωνός τι κατηγορῶμεν, οὐκ ἐγχωρεῖ λέγειν οὔτε πᾶς οὔτε τις· ὅταν δ’ ἐφ’ ἐτέρου πράγματος ὃ τέμνεσθαι δύναται, καθάπερ ἐπ’ ἀνθρώπου καὶ δένδρου, διωρίσθαι χρὴ κατὰ τὸν λόγον, εἴτε παντὸς αὐτοῦ κατηγορεῖται τὸ κατηγορούμενον εἴτε τινός, ὡσαύτως δὲ καὶ εἰ παντὸς ἢ τινός ἀποφάσκειται.
- ^{2 5} καὶ τοίνυν αἱ προτάσεις αἱ μὲν ἅμα τῷ πᾶς λεγόμεναι καθόλου καταφατικαὶ καλεῖσθωσαν, ὡς ἂν εἴπωμεν ‘ἅπας ἄνθρωπος ζῷόν ἐστιν· ἅπασα πλάτανος δένδρον ἐστίν’. αἱ δὲ ἀποφάσεις παντὸς τοῦ γένους κατηγορούμεναι ἀποφατικαὶ τε καὶ στερητικαὶ καθόλου προσαγορευέσθωσαν, ὡς ὅταν εἴπωμεν ‘οὐδεὶς ἄνθρωπος γραπτός ἐστίν’· ὅσαι δ’ οὔτε κατηγοροῦσιν οὔτε ἀποφάσκουσιν ὅλου τοῦ γένους, ἐν μέρει καλεῖσθωσαν, ὡς ἐπὶ μέρους καταφατικὴ μὲν ἢ τοιαύτη ‘τὶς ἄνθρωπος ζῷόν ἐστιν’, ἀποφατικὴ δὲ ἢ τοιάδε ‘τὶς ἄνθρωπος οὐκ ἔστι ζῷον’· ἴσον δὲ δυναμένην τῇ τελευταίᾳ προτάσει τὴν τοιαύτην ‘οὐ πᾶς ἄνθρωπος ζῷόν ἐστιν’ ἀποφατικὴν ἐν μέρει καὶ ταύτην ὀνομάζομεν.
- ^{2 6} ὅταν δὲ οὐσίας ὠρισμένης οὐ κατὰ τὸ εἶδος μόνον, ἀλλὰ καὶ κατὰ τὸν ἀριθμὸν κατηγορῶμεν τι, τότε οὐκ ἔτ’ ἐγχωρεῖ λέγειν οὔτε τὸ πᾶς οὔτε τὸ τις οὔτε τὸ οὐ πᾶς οὐ <τε τὸ οὐ> δεῖς ἐν γοῦν τῇ ‘Δίων ἄνθρωπός ἐστιν’ οὐδὲν τῶν εἰρημένων οἷόν τε προσθεῖναι. Γένος ἄλλο προτάσεών ἐστιν ἐν αἷς τὴν ἀπόφανσιν οὐ περὶ τῆς ὑπάρξεως ποιούμεθα τῶν πραγμάτων, ἀλλὰ περὶ τοῦ τίνος ὄντος τί ἐστὶ καὶ τίνος οὐκ ὄντος τί ἐστὶν· ὑποθετικά δὲ ὀνομαζέσθωσαν αἱ τοιαῦται προτάσεις, αἱ μὲν, ὅταν τινὸς ἐτέρου ὄντος ἐξ ἀνάγκης εἶναι λέγωσι τόδε τι, κατὰ συνέχειαν, αἱ δέ, ὅταν ἦτοι μὴ ὄντος εἶναι ἢ [μὴ] ὄντος μὴ εἶναι, διαιρετικά.
- ^{3 2} λέγειν δὲ <εἶναι> ἢ ὑπάρχειν οὐ διαφέρει παρὰ τοῖς Ἑλλήσιν ἅπασιν τοῖς τε νῦν καὶ τοῖς παλαιοῖς, ὥσπερ οὐδὲ τὸ ὑφessesthekenai· παρὰ τοῖς νῦν γὰρ καὶ τοῦτο κατὰ τῆς αὐτῆς ἐννοίας λέγεται· ἐπεὶ δὲ τῶν αἰσθητῶν πραγμάτων ἔχομεν μνήμας, ὅταν μὲν <κατὰ> κινήσεις ταύτας ποιησώμεθα καθάπερ εἰ τύχοι Ἀθηναίων, ὀνομαζέσθω τοῦτο ἡμῖν νόησις, ὅταν δὲ ἡσυχάζουσαι τύχωσιν, ἐννοιαὶ τοιαῦται δ’ εἰσὶ καὶ ἄλλαι οὐκ ἐκ μνήμης τῶν αἰσθήσεων, ἀλλ’ ἔμφυτοι πᾶσιν ὑπάρχουσαι, καλοῦσι δὲ αὐτὰς οἱ παλαιοὶ τῶν φιλοσόφων, ὅταν ἐρμηνεύωνται διὰ φωνῆς, ἀξίωμα· πολλάκις μέντοι καὶ τὴν ἐννοίαν νόησιν ὀνομάζουσιν οἱ Ἕλληνες.
- ^{3 3} μάλιστα μὲν οὖν ἐπειδὴν ὑπάρχον τι πιστεύηται δι’ ἕτερον ὑπάρχειν ἢ κατὰ συνέχειαν, ὑποθετικὴ πρὸς τῶν παλαιῶν φιλοσόφων ὀνομάζεται <ἢ> πρότασις, ἥδη δὲ καὶ ἐπειδὴν [μέντοι] διότι μὴ ἔστι τόδε, εἶναι τόδε νοῶμεν, οἷον <ὅτι> νῦξ οὐκ ἔστιν, ἡμέραν εἶναι· μάλιστα μὲν οὖν ὀνομάζουσι τὴν τοιαύτην πρότασιν διαιρετικὴν, οὐ μὴν ἀλλὰ καὶ

διεzeugμένον ἀξίωμα τισι τῶν νεωτέρων φιλοσόφων ὀνομάζεται, καθάπερ γε καὶ συνημμένον τὸ ἕτερον εἶδος τῶν προτάσεων τῶν ὑποθετικῶν ἃς κατὰ συνέχειαν ἐλέγομεν γίνεσθαι· οἰκειότερα δέ ἐστι λέξεις τὸ [τὰ] διεzeugμένον τοῖς ἀξιώμασιν, ἃς δηλονότι διαιρετικὰς προτάσεις ἔφαμεν ὀνομάζεσθαι, διὰ τοῦ ἥτοι συνδέσμου—διαφέρει δὲ οὐδὲν ‘ἦ’ διὰ μιᾶς συλλαβῆς λέγειν ἢ διὰ δυοῖν—(ἦ) τοῖς συνημμένοις διὰ τοῦ εἰ <ἦ ἐπεί,> εἴπερ ἐν καὶ οὗτοι σημαίνουσιν.

^{3 4} ὡς ὀνομάζεσθαι τὸν μὲν τοιοῦτον λόγον ‘εἰ ἡμέρα ἐστίν, ὁ ἥλιος ὑπὲρ γῆς ἐστίν’ συνημμένον ἀξίωμα κατὰ γε τοὺς νεωτέρους φιλοσόφους, κατὰ μέντοι τοὺς παλαιοὺς πρότασιν ὑποθετικὴν κατὰ συνέχειαν· τοὺς δέ γε τοιούτους ‘ἥτοι γ’ ἡμέρα ἐστίν ἢ νύξ ἐστίν’ διεzeugμένον μὲν ἀξίωμα παρὰ τοῖς νεωτέροις φιλοσόφοις, πρότασιν δὲ ὑποθετικὴν κατὰ διαίρεσιν παρὰ τοῖς παλαιοῖς.

^{3 5} ἴσον δὲ ἡ διαιρετικὴ πρότασις δύναται τῷ τοιούτῳ λόγῳ ‘εἰ μὴ ἡμέρα ἐστίν, νύξ ἐστίν’, ὃν ἐν σχήματι λέξεως συνημμένῳ λεγόμενον, ὅσοι μὲν ταῖς φωναῖς μόνον προσέχουσι, συνημμένον ὀνομάζουσιν, ὅσοι δὲ τῇ φύσει τῶν πραγμάτων, διεzeugμένον· ὡσαύτως δὲ καὶ τὸ τοιοῦτον εἶδος τῆς λέξεως ‘εἰ μὴ νύξ ἐστίν, ἡμέρα ἐστίν’ διεzeugμένον ἐστίν ἀξίωμα τῇ φύσει τῶν πραγμάτων αὐτῇ, συνημμένου δὲ ἰδέαν ἔχει τῇ λέξει. Ἡ μὲν οὖν τοιαύτη φύσις τῶν πραγμάτων τελείαν ἐνδείκνυται τὴν μάχην, ἡ δὲ ἕτέρα τὴν ἑλλιπῆ, καθ’ ἣν ὧδέ πως λέγομεν ‘εἰ Ἀθήνησιν ἐστίν Δίων, οὐκ ἔστιν Ἰσθμοῖ Δίων’.

^{4 2} ἡ γάρ τοι μάχη κοινὸν μὲν ἔχει τὸ μὴ συνυπάρχειν τὰ [μὴ συμ]μαχόμενα, διαφέρει (δὲ) τῷ τινὰ μὲν πρὸς τῷ μὴ συνυπάρχειν μηδὲ συναπόλλυσθαι δύνασθαι, τισὶ δὲ καὶ τοῦθ’ ὑπάρχειν· ὅταν οὖν ἐν μόνον αὐτοῖς τὸ μὴ συνυπάρχειν, ἑλλιπὴς ἐστίν ἡ μάχη, ὅταν δὲ (καὶ) τοῦτο τὸ <μὴ> συναπόλλυσθαι, τελεία· τῶν γὰρ τοιούτων πραγμάτων ἀνάγκη δυοῖν θάτερον οὐκ εἶναι.

^{4 3} διὸ καὶ συλλογισμὸς αὐτοῖς διττός, εἰ μὲν προσληφθῇ τὸ ἡμέραν εἶναι περαιομένου τοῦ μὴ εἶναι νύκτα, προσληφθέντος δὲ τοῦ μὴ εἶναι ἡμέραν, τοῦ νύκτα εἶναι· κατὰ δὲ τὴν ἑλλιπῆ μάχην ἐν μόνον <ἔστ> ἢ προσλαβόν <τα> τῶν κατὰ τὴν μάχην ἀναιρεῖν θάτερον· ὁ δ’ ἂν οὕτως προσλαμβάνῃς ἀξίωμα, πρόσληψις εἰκότως ὀνομάζεται.

^{4 4} ἐπὶ μὲν <οὖν> τῆς ἑλλειπούσης μάχης ἐν ἔθει τοῖς Ἑλλησίν ἐστίν οὕτω λέγειν ‘<οὐκ ἔστιν> Ἀθήνησί τε καὶ Ἰσθμοῖ Δίων’ ἐνδεικτικὴν τε ἔξει τὴν τοιαύτην φωνήν, ὅσοις τῆς ἑλλιποῦς <μέτεστι> μάχης· εἰ δὲ ἐφ’ ἐτέρων λέγοιτο φωνῶν <ἃ> μήτε ἀκολουθίαν ἔχει πρὸς ἄλληλα μήτε μάχην [ἀποφατικὴν], συμπεπλεγμένον καλέσομεν τὸ τοιοῦτον ἀξίωμα, καθάπερ ἐπὶ τοῦ ‘Δίων περιπατεῖ καὶ Θέων διαλέγεται’· ταυτὶ γὰρ οὔτε μάχην οὔτε ἀκολουθίαν ἔχοντα κατὰ συμπλοκὴν ἐρμηνεύε <τα> ἢ.

^{4 5} διὸ κάπειδ’ ἀποφάσκωμεν αὐτά, τὸν λόγον ἐκείνον ἥτοι γε ἀποφατικὴν συμπλοκὴν ἢ ἀποφατικὸν εἶναι συμπεπλεγμένον φήσομεν· οὐδὲν γὰρ πρὸς τὸ παρὸν διαφέρει συμπεπλεγμένον λέγειν ἀποφατικὸν ἢ συμπλοκὴν <ἀποφατικὴν>, ἔχοντός γέ σου σκοπὸν ἐν ἀπάσῃ λέξει τὸ δηλῶσαι σαφῶς τοῖς πέλας ὅτιπερ ἂν αὐτὸς ἐννοῇς. ἀλλ’ οἱ περὶ Χρῦσιππον κἀνταῦθα τῇ λέξει μᾶλλον ἢ τοῖς πράγμασι προσέχοντες τὸν νοῦν ἅπαντα τὰ διὰ τῶν συμπλεκτικῶν καλουμένων συνδέσμων συνιστάμενα κἀν ἐκ μαχομένων ἢ ἀκολουθῶν συμπεπλεγμένα καλοῦσιν, ἐν οἷς μὲν σύγκειται τις ἀκρίβεια διδασκαλίας ἀμελῶς χρώμενοι τοῖς ὀνόμασιν, ἐν οἷς δὲ οὐδὲν διαφέρον αἱ φωναὶ σημαίνουσιν αὐτοῖς νομοθετοῦντες ἴδια σημαίνόμενα· οἱ δὲ οὐχ οὕτως χρή <σαιντ’ ἂν> τοῖς ὀνόμασιν, εἴπερ Ἑλληνίζειν τε καὶ σαφεῖς εἶναι τοῖς ἀκούουσι βούλοιντο.

^{4 7} αὐτίκα γε τὸ ἀκόλουθον ἐάν τε οὕτως ὡς εἴρηται νῦν λέγῃς ἐάν τε ἐπόμενον ἢ συνηρημένον, οὐ διοίσει· ἅπαντα γὰρ τὰ τοιαῦτα λέγεται τῶν ὀνομάτων ἐκ μεταφορᾶς ἀπὸ τῶν κυρίως κατὰ τὸν βίον ὠνομασμένων συνῆφθαί τε καὶ συνηρητῆσθαι· κατὰ πολλοὺς δὲ τρόπους γίγνεται

τοῦτο, περὶ ὧν ἐπισκέψασθαι τῆς ἀποδεικτικῆς ἐστίν, [καί] ὥσπερ γε καὶ τὸ μάχεσθαι κατὰ πολλοὺς γίγνεται τρόπους. Ἀλλὰ νῦν γε τὰς προσηγορίας αὐτῶν διαιρώμεθα· καὶ τοίνυν ἕνεκα σαφοῦς τε ἅμα καὶ συντόμου διδασκαλίας οὐδὲν κωλύει τὰ μὲν τὴν τελείαν μάχην ἔχοντα διεζευγμένα καλεῖν, τὰ δὲ τὴν ἑλλιπῆ παραπλήσια διεζευγμένοις· παραπλήσια δὲ λέγειν ἢ ὅμοια διαφερέτω μηδέν· <έν> ἐνίοις δ' ἀξιώμασιν ἐγχωρεῖ μὲν εἶναι καὶ πλείω καὶ πάντα, μὴ μόνον ἔν, ἀναγκαῖον δ' ἐστὶ τὸ ἐν ὑπάρχειν· ὀνομάζουσι δὲ ἔνιοι τὰ τοιαῦτα παραδιεζευγμένα, τῶν διεζευγμένων ἐν μόνον ἔχόντων ἀληθές, ἂν τ' ἐκ δυοῖν ἀξιωματῶν ἀπλῶν ἂν τ' ἐκ πλειόνων συγκέηται.

5 2 ἐν μὲν γὰρ ἀπλοῦν ἀξίωμα τὸ 'Δίων περιπατεῖ', καθάπερ γε καὶ τὸ 'κάθεται Δίων', ἐν δὲ ἀξίωμα καὶ τὸ 'κατάκειται Δίων', ὥσπερ γε καὶ τὸ 'τρέχει' καὶ τὸ 'ἔστηκεν', ἀλλ' ἐξ ἀπάντων αὐτῶν διεζευγμένον ἀξίωμα γίγνεται τοιόνδε 'Δίων ἥτοι περιπατεῖ ἢ κάθεται ἢ κατάκειται ἢ τρέχει ἢ ἔστηκεν'. ὅταν δὲ οὕτως τι συγκείμενον ᾗ, ἐν μὲν ἐν αὐτοῖς ὅτιοῦν ἐκάστω τῶν ἄλλων μάχεται μάχην ἑλλιπῆ, τὰ πάντα δὲ ἀλλήλοις ἅμα τελείαν, ἐπειδήπερ ἀναγκαῖόν ἐστιν ἐν μὲν ὑπάρχειν [τὸ] ἐν αὐτοῖς, οὐχ ὑπάρχειν δὲ τὰ ἄλλα.

5 3 κατὰ μὲν οὖν τὴν τελείαν μάχην δύο συστήσονται συλλογισμοὶ προσλαμβανόντων ἡμῶν ἥτοι γε ὑπάρχειν ἢ μὴ ὑπάρχειν τὸ ἕτερον αὐτῶν, ἐπιφερόντων δὲ θάτερον οὐχ ὑπάρχειν <μὲν ὅταν ὑπάρχη τὸ ἕτερον, ὑπάρχειν> δὲ ὅταν οὐχ ὑπάρχη· κατὰ δὲ τὴν ἑλλιπῆ μία μὲν ἢ πρόσληψις, ἔν τι τῶν μαχομένων ὑπάρχειν, ἐν δὲ καὶ τὸ συμπέρασμα <μὴ> ὑπάρχειν τὸ λοιπόν.

5 4 οὕτω μὲν ὅταν ἐκ δυοῖν ἡ μάχη συνεστήκη· πλειόνων δὲ τῶν μαχομένων ὄντων ἐπὶ μὲν τῆς τελείας μάχης ἥτοι γε ἐν ὑπάρχειν εἰπόντες ἀποφήσομεν τὸ λοιπὸν ἅπαν ἢ ἐκεῖνο πᾶν ἀποφήσομεν, ὑπάρχειν ἐροῦντες τὸ ἔν, οὐ μὴν οὔτε ἀποφήσαντες τὸ ἐν ἐάσομεν ὑπάρχειν τὸ λοιπὸν οὔτε καταφήσαντες ἐκεῖνο τὸ ἐν <ἀποφήσομεν> ὑπάρχειν· ἐπὶ δὲ τῆς ἑλλιποῦς μάχης ὑπάρχειν εἰπόντες <ἐν τι> ἀποφήσομεν τὸ λοιπὸν πλῆθος, οὐ μὴν ἄλλην γέ τινα πρόσληψιν ἔξομεν ἐπιτηδεῖαν εἰς συλλογισμόν.

5 5 ἐπὶ δὲ τῆς κατὰ συνέχειαν ὑποθετικῆς προτάσεως, ἣν οἱ περὶ τὸν Χρύσιππον ὀνομάζουσι συνημμένον ἀξίωμα, προσλαβόντες μὲν τὸ ἡγούμενον ἔξομεν τὸ λῆγον συμπέρασμα, προσλαβόντες δὲ τὸ τοῦ λήγοντος ἀντικείμενον ἔξομεν συμπέρασμα τὸ τοῦ ἡγουμένου ἀντικείμενον, οὐ μὴν οὔτε τὸ λῆγον προσλαβόντες οὔτε τὸ ἀντικείμενον τοῦ ἡγουμένου συμπέρασμα ἔξομεν. Ἀντικεῖσθαι δὲ ἀλλήλοις συμπέρασμα καὶ πρότασιν ὀνομάζομεν ὧν ἐστὶ τελεία μάχη, καὶ χρὴ πάντως αὐτῶν εἶναι μὲν τὸ ἕτερον, οὐκ εἶναι δὲ θάτερον.

6 2 ἐπὶ μὲν οὖν τῶν ὑποθετικῶν προτάσεων ἀποφάσει πλεονεκτεῖ τὸ ἕτερον αὐτῶν, ἐπὶ δὲ τῶν κατηγορικῶν ἔνθα μὲν πρόσκειται τὸ πᾶς, <προτάζομεν> ἀπόφασιν τούτου· κατ(ὰ δὲ) τὴν 'Σωκράτης περιπατεῖ' τοῦ κατηγορουμένου προτάζομεν τὴν ἀπόφασιν, ὡς γενέσθαι τὸν λόγον τοιόνδε 'Σωκράτης οὐ περιπατεῖ'. τῆς δὲ καθόλου στερητικῆς οὐ δεησόμεθα προτάττειν ἀπόφασιν, ἀντικειμένην ἔχοντες αὐ <τῇ> τὴν ἐν μέρει καταφατικὴν, ὥσπερ γε καὶ τῇ τοιαύτῃ καταφατικῇ τὴν καθόλου στερητικὴν, ὥστε <οὐδὲ> ταύτης ἀπόφασιν προτάζομεν. ὀνομάζονται δὲ αἱ τοιαῦται προτάσεις ἅπασαι σύνοροι, διότι κοινωνοῦσι τοῖς ὅροις ἀτοκίας· <ἀνα> στρέφουσαι μὲν αὐτῶν πρὸς ἀλλήλας κατὰ τὴν ἐνάλλαξιν τῆς λέξεως τῶν ὅρων, τουτέστιν ὅταν ὁ μὲν ὑποκείμενος γένηται κατηγορούμενος, ὁ κατηγορούμενος δὲ ὑποκείμενος· ἀντιστρέφουσι δὲ μετὰ τῆς τοιαύτης ἐναλλάξεως συναληθεύομεναι, ἢ μὲν καθόλου στερητικὴ πρὸς ἑαυτήν, ὥσπερ γε καὶ ἡ κατὰ μέρος καταφατικὴ πρὸς τὴν ἐν μέρει, <ἢ δὲ καθόλου καταφατικὴ πρὸς τὴν ἐν μέρει> λοιπὴ δὲ ἡ κατὰ μέρος ἀποφατικὴ πρὸς οὐδεμίαν ἀντιστρέφει.

- ^{6 4} κατὰ μέντοι τὰς ὑποθετικὰς προτάσεις ἢ μὲν ἀναστροφή γίγνεται τῆς λέξεως τῶν ὄρων ὑπαλλαττομένης, ἢ δὲ ἀντιστροφή μετὰ ἀντιθέσεως αὐτῶν· τὸ γὰρ ‘εἰ ἡμέρα ἐστὶ, φῶς ἐστίν’ ἀναστρέφει <μὲν πρὸς τὸ> ‘εἰ φῶς ἐστίν, ἡμέρα ἐστίν’, <ἀντιστρέφει δὲ πρὸς τὸ ‘εἰ μὴ φῶς ἐστίν, οὐδὲ ἡμέρα ἐστὶ’.
- ^{6 5} > τοιαύτη μὲν ἐν ταῖς προτάσεσιν ἢ ἀντιστροφή· συλλογισμοὶ δὲ ἀλλήλοις ἀντιστρέφουσιν οἱ διλήμματοι ὧν ἐν λῆμμα κοινόν, τὸ δὲ λοιπὸν καθ’ ἕτερον ἀντίκειται τῷ τοῦ λοιποῦ συμπεράσματι· κατὰ δὲ τοὺς πολυλημμάτους οὐχ ἀπλῶς ἐροῦμεν [ἀλλὰ] ‘ἐν λήμμα’, ἀλλὰ προσθήσομεν οἱ ‘ἢ πλείω’, τὸν ὅλον λόγον ποιοῦντες τοιοῦτον ‘ἀντιστρέφει [δὲ] λόγος λόγῳ, ὧν ἐν <ἢ> πλείω λήμματα κοινά, τὸ δὲ λοιπὸν (καθ’ ἕτερον) ἀντίκειται τῷ τοῦ λοιποῦ συμπεράσματι’.
- ^{6 6} καὶ μὴν κάπὶ τῶν τρόπων ὁμοίως ἔ(χει)· ὀνομάζουσι δὲ τρόπον οἱ διαλεκτικοὶ τὰ τῶν λόγων σχήματα, οἷον ἐπὶ μὲν τοῦ (ἐκ συνημ)μένου καὶ τοῦ ἡγουμένου τὸ λῆγον περαίνοντος, ὃν ὁ Χρῦσιππος ὀνομάζει πρῶτον ἀναπόδεικτον, ὁ τοιοῦτος τρόπος ἐστίν ‘εἰ τὸ α, τὸ β· τὸ δὲ α· τὸ ἄρα β’· ἐπὶ δὲ τοῦ ἐκ συνημμένου <καὶ τοῦ> ἀντικειμένου τῷ εἰς ὃ λήγει τὸ τοῦ ἡγουμένου ἀντικείμενον ἐπιφέροντος, ὃν καὶ αὐτὸν ὁ Χρῦσιππος δεύτερον ἀναπόδεικτον ὀνομάζει, τοιοῦτός [δ’] ἐστίν ‘εἰ τὸ α, τὸ β· οὐχὶ δὲ τὸ δεύτερον· οὐκ ἄρα τὸ πρῶτον’, ὥσπερ γε κάπὶ τοῦ τρίτου κατὰ τοῦτον, ὃς ἐξ ἀποφατικοῦ συμπεπλεγμένου καὶ ἐνὸς τῶν ἐν αὐτῷ τὸ ἀντικείμενον τοῦ λοιποῦ παρέχει, τοιοῦτος ὁ τρόπος ἐστίν ‘οὐκ ἄμα τὸ α καὶ τὸ β· <τὸ δὲ α· οὐκ ἄρα τὸ β>’· ὁμοίως δὲ κάπὶ τοῦ τετάρτου κατὰ τὸν αὐτόν, ὃς ἐκ διεzeugμένου καὶ ἐνὸς τῶν ἐν αὐτῷ τοῦ λοιποῦ τὸ ἀντικείμενον ἐπιφέρει, τοιοῦτός τις ὁ τρόπος ἐστίν ‘ἤτοι τὸ α ἢ τὸ β· τὸ δὲ [ε] α· οὐκ ἄρα τὸ β’· καὶ τοίνυν κάπὶ τοῦ πέμπτου, ὃς <ἐκ> διεzeugμένου καὶ τοῦ ἀντικειμένου ἐνὸς τῶν ἐν αὐτῷ τὸ λοιπὸν ἐπιφέρει, τοιοῦτός [δὲ] ἐστίν ὁ τρόπος ‘ἤτοι τὸ α ἢ τὸ β· <οὐχὶ δὲ τὸ α· τὸ ἄρα β>’· καὶ τοίνυν ὥσπερ τὰ λήμματα συναληθεύεται κατὰ τὴν ἀντιστροφήν, οὕτω καὶ τοῖς ἀληθέσι λόγοις καὶ τρόποις ὑπάρχει συλλογιστικοῖς εἶναι, ὥστε τὸν ἀντιστρέφοντα τῷ συλλογιστικῷ τρόπῳ συλλογιστικὸν εἶναι καὶ αὐτόν.
- ^{6 7} ὑπὸ μὲν οὖν τῶν ὑποθετικῶν προτάσεων ὅνπερ τρόπον οἱ συλλογισμοὶ γίνονται, δέδεικται πλὴν ἐνὸς τρόπου τοῦ κατὰ τὸ παραδιεzeugμένον, ἐφ’ οὗ διττὴ τῶν προσλήψεων ἐστίν ἢ διαφορά· ἤτοι γὰρ οὐχ ὑπάρχειν ἅπαντα πλὴν ἐνὸς προσλαβόντες ὑπάρχειν ἐροῦμεν ἐκεῖνο τὸ ἐν <ἢ εἰ προσλάβοι τις οὐχ ὑπάρχειν τὸ ἐν>, πλείω καταλίποιτ’ ἄρα, διεzeugμένον ἐξ αὐτῶν ἔσται συμπέρασμα. Κατὰ μὲν δὴ τοὺς τοιοῦτους συλλογισμοὺς αἱ προτάσεις ἡγεμονικαὶ τῶν προσλήψεων· οὔτε γὰρ ἐν τῷ διεzeugμένῳ <πλείους ἢ δύο γίνονται προσλήψεις οὐτ’ ἐν τῷ παραδιεzeugμένῳ>, κατὰ δὲ τὴν ἐλλιπῆ μάχην ἐν μόνον οἷόν τε προσλαμβάνειν· ὅπερ οἱ περὶ Χρῦσιππον οὐχ ἡγεμονικὰ μόνον ἀλλὰ καὶ τροπικὰ <τὰ> τοιαῦτα τῶν ἀξιωματῶν ὀνομάζουσιν ὡς ἂν ἐπ’ αὐτοῖς ὅλου τοῦ συλλογισμοῦ πηγνυμένου καθάπερ ἐπὶ τρόπιδι νεώς.
- ^{7 2} καὶ μέντοι καὶ τῶν ἐκ τοῦ Περιπάτου τινὲς ὥσπερ καὶ Βόηθος οὐ μόνον ἀναποδείκτους ὀνομάζουσι τοὺς ἐκ τῶν ἡγεμονικῶν λημμάτων συλλογισμούς, ἀλλὰ καὶ πρώτους· ὅσοι δὲ ἐκ κατηγορικῶν προτάσεων εἰσιν ἀναπόδεικτοι συλλογισμοί, τούτους οὐκ ἔτι πρώτους ὀνομάζειν συγχωροῦσι· καίτοι καθ’ ἕτερόν γε τρόπον οἱ τοιοῦτοι πρότεροι τῶν ὑποθετικῶν εἰσιν, εἴπερ γε καὶ αἱ προτάσεις αὐτῶν ἐξ ὧν σύγκεινται πρότεραι βεβαίως εἰσίν· οὐδεὶς γὰρ ἀμφισβητήσει τὸ μὴ οὐ πρότερον εἶναι τὸ ἀπλοῦν τοῦ συνθέτου.
- ^{7 3} ἀλλὰ περὶ μὲν τῶν τοιούτων ἀμφισβητήσεων οὔτε εὐρεῖν οὔτε ἀγνοῆσαι μέγα· χρή γὰρ ἀμφοτέρω τὰ μέρη γινώσκειν τῶν συλλογισμῶν, καὶ τοῦτ’ ἔστι τὸ χρησιμον, ὀνομάζειν δὲ τοὺς ἐτέρους ἢ διδάσκειν προτέρους ὡς ἐκάστω φίλον· οὐ μὴν ἐκείνοις γε ἀγνοεῖσθαι προσῆκεν.

- ^{7 4} ὅσοι δὴ ὑποθετικοὶ συλλογισμοί, τὴν πρόσληψιν ἀναγκαίαν ἔχουσιν, οἱ κατηγορικοὶ δὲ οὐκ ἔχουσιν· ὁ γὰρ τοι εἰπὼν ‘ἅπαν καλὸν αἰρετόν ἐστιν’ ἀναγκαῖον μὲν ἔχει πρὸς τὸ γεννησαί τινα συλλογισμόν ἥτοι τὸ καλὸν ἢ τὸ αἰρετόν ἐν τῇ δευτέρᾳ προτάσει παραλαμβάνειν, οὐ μὴν οὔτε τὰ (αὐ)τὰ θατέρᾳ προτάσει παραλαμβάνει(ν), οὐκ οὐτε καταφάσκ(ειν) οὔτε ἀποφάσκ(ειν) τι ἐξ ἀνάγκ(ης), οὔτε μόνον ὡς ἐν ταῖς ὑποθετικαῖς, ἀλλὰ μεθ’ ὅτουπερ ἂν ἐτέρου συμπλέκειν αὐτὸ βουληθῇ.
- ^{7 5} δυνατὸν μὲν γὰρ αὐτῷ καὶ τοιαύτην πρότασιν τῇ προτέρᾳ προσθέντι ποιῆσαι συλλογισμόν ‘πᾶν αἰρετόν ἀγαθόν ἐστιν’· ἔσται γὰρ ὁ συλλογισμὸς ‘ἅπαν καλὸν αἰρετόν <ἐστὶ πᾶν αἰρετόν> ἀγαθόν ἐστι· <πᾶν ἄρα καλὸν ἀγαθόν ἐστι>’· δυνατὸν δὲ καὶ πᾶν [καλὸν] ὅτιοῦν ἄλλο κατηγορήσαντι τῶν ἐρώντων ἐργάζεσθαι τὸν συλλογισμόν· οὕτω δὲ καὶ θατέρῳ τῶν ὄρων τῷ ‘καλόν’ ἄλλον ὄρον ὑποθέντι οἷόν τ’ ἐστὶ ποιήσασθαι συλλογισμόν, οἷον οὕτως ‘ἡ δικαιοσύνη καλόν ἐστι· τὸ καλὸν αἰρετόν ἐστιν· <ἡ δικαιοσύνη ἄρα αἰρετόν ἐστιν>’.
- ^{7 6} <οὐ> τῷ μὲν οὖν προστιθεὶς τῇ πρώτῃ προτάσει τὴν δευτέραν τὸν κοινὸν ὄρον ἐν ἀμφοτέραις τῷ μὲν ὑποκείμενον ἐργάσῃ, θατέρου δὲ κατηγορούμενον· ἐγχωρεῖ δὲ καὶ οὕτω προσθεῖναι τὴν πρότασιν ὥστε τὸν κοινὸν ὄρον ἀμφοτέρων τῶν ὑπολοίπων κατηγορήσαι, καθάπερ ἐν τοῖς τοιούτοις ἔχει συλλογισμοῖς ‘πᾶν <καλὸν αἰρετόν ἐστιν· οὐ πᾶσα ἡδονὴ αἰρετόν ἐστιν· οὐ πᾶσα ἄρα ἡδονὴ καλόν ἐστιν· ἢ καὶ οὕτως ὥστ’ ἀμφοτέρους ἐκείνου κατηγορήσαι, καθάπερ ἐν τοῖς τοιούτοις ‘πᾶν> καλὸν αἰρετόν ἐστι· πᾶν καλὸν ἐπαινετόν ἐστι· <τὶ ἄρα ἐπαινετόν αἰρετόν ἐστι.
- ^{7 7} <’ καὶ τοίνυν ἐκάλεσαν οἱ παλαιοὶ φιλόσοφοι πρῶτον μὲν σχῆμα τῶν κατηγορικῶν συλλογισμῶν ἐν ᾧ περ ἂν ὁ κοινὸς ὄρος ὑποκείμενος ἢ θατέρῳ τῶν ἄκρων, κατηγορούμενος δὲ θατέρου, δεύτερον δὲ ἐν ᾧ κατηγορεῖται τῶν ἄκρων ἀμφοτέρων, τρίτον δ’ ἐν ᾧ περ ἂν ὑποκείται.
- ^{7 8} κατηγορεῖται μὲν οὖν τὸ αἰρετόν τοῦ καλοῦ κατὰ τὴν τοιαύτην πρότασιν ‘τὸ καλὸν αἰρετόν ἐστιν’, ὑπόκειται δὲ αὐτῷ τὸ καλόν, ἐφ’ οὗ κατηγορεῖσθαι πέφυκεν· οὐ ταῦτόν δὲ σημαίνει παρ’ αὐτοῖς τῷ κατηγορεῖσθαι τὸ καταφάσκεσθαι· καὶ γὰρ ὁ ἀποφασκόμενος [οὐ] κατηγορεῖται.
- ^{7 9} λεγόντων οὖν ἐν τῷ ‘τὸ καλὸν οὐκ ἔστι φευκτόν’ ὑποκεῖσθαι μὲν τὸ καλόν, κατηγορεῖσθαι δὲ ἀποφατικῶς αὐτοῦ τὸ φευκτόν, <ἐν δὲ τῷ ‘τὸ καλὸν φευκτόν> ἐστὶ’ κατηγορεῖσθαι αὐτοῦ καταφατικῶς τὸ φευκτόν, καὶ τοῦ <ἔθους> νενικηκός· κατηγορικὰς μὲν ἀμφοτέρας ὀνομάζουσι τὰς εἰρημένας προτάσεις καὶ δι’ αὐτὰς καὶ τοὺς συλλογισμοὺς κατηγορικοὺς, οὐ μὴν καταφατικὰς ἀμφοτέρας, ἀλλ’ ὡς ἀντιδιήρηται. Τριῶν οὖν ὄντων σχημάτων ἐν ταῖς κατηγορικαῖς προτάσεσι καθ’ ἕκαστον αὐτῶν γίνονται συλλογισμοὶ πλείονες ὥσπερ κὰν ταῖς ὑποθετικαῖς, ἔνιοι μὲν ἀναπόδεικτοι καὶ πρῶτοι, τινὲς δ’ ἀποδείξεως δεόμενοι.
- ^{8 2} κατὰ μέντοι τὰς ὑποθετικὰς προτάσεις οἱ μὲν ἄλλοι πάντες οἱ ῥηθέντες ἀρτίως ἀναπόδεικτοὶ εἰσι καὶ πρῶτοι πλην τοῦ προσλαμβάνοντος μὲν τὸ τοῦ λήγοντος ἀντικείμενον, ἐπιφέροντος δὲ τοῦ ἡγουμένου τὸ ἀντικείμενον· οὗτος γὰρ μόνος ἀποδείξεως δεῖται.
- ^{8 3} ἐπὶ δὲ τῶν κατηγορικῶν ἐν μὲν τῷ α σχήματι δ εἰσιν ἀναπόδεικτοι, ὃ τε ἐκ δυοῖν καθόλου καταφατικῶν <καθόλου> καταφατικὸν ἐπιφέρων συμπέρασμα—δηλον δὲ ὅτι καὶ τὸ συμπέρασμα πρότασίς τίς ἐστὶν ἐκ τῆς πρὸς τὰ λήμματα σχέσεως οὕτως ὠνομασμένη—καὶ δεύτερος ὁ ἐκ καθόλου στερητικῆς πρὸς τῷ μείζονι τῶν ὄρων καὶ καθόλου καταφατικῆς πρὸς τῷ ἐλάττονι καθόλου στερητικὸν ἐπιφέρων συμπέρασμα καὶ τρίτος ὁ ἐκ καθόλου καταφατικῆς πρὸς τῷ μείζονι καὶ ἐπὶ μέρους καταφατικῆς πρὸς τῷ ἐλάττονι ἐπὶ μέρους καταφατικὸν ἔχων συμπέρασμα καὶ λοιπὸς ὁ ἐκ καθόλου στερητικῆς <καὶ ἐπὶ μέρους καταφατικῆς> ἐν μέρει

στερητικὸν ἐπιφέρων συμπέρασμα· τῶν δὲ ἄλλων οὐκέτ' οὐδεὶς ἀναπόδεικτός ἐστιν οὐδ' ἐξ αὐτοῦ πιστός.

- 8 4 (οἱ δὲ ἐν τοῖς ἄλλοις σχήμασιν) ἐκ τῶν εἰρημένων ἔχουσι τὴν ἀπόδειξιν, ἐν μὲν τῷ δευτέρῳ σχήματι δ' ὑπάρχουσιν, ἐν τῷ γ' δ' ἔξ. Ἀλλ' ὁ μὲν πρῶτος ἐν τῷ δευτέρῳ σχήματι τὴν μ(έν) πρὸς τῷ μείζονι τῶν ὄρων καθόλου) στερητικὴν) ἔχων πρότασιν, τὴν δὲ ἑτέραν καθόλου καταφατικὴν δι' ἀντιστροφῆς τῆς πρὸς τῷ μείζονι προτάσεως ἀνάλυ(σιν) εἰς τὸν ἐν τῷ πρώτῳ σχήματι δεύτερον ἔχει καθόλου στερητικὸν περαίνοντα.
- 9 2 τοῦτ' δ' ἐφεξῆς <ὁ> ἰσοδύναμός πως αὐτῷ τὴν πρὸς τῷ μείζονι τῶν ὄρων καθόλου καταφατικὴν ἔχων πρότασιν, τὴν δὲ ἑτέραν καθόλου στερητικὴν ἐξ ἀντιστροφῆς δυοῖν, προτέρας μὲν τῆς καθόλου στερητικῆς προτάσεως, δευτέρου δὲ τοῦ συμπεράσματος ὄντος καὶ αὐτοῦ καθόλου στερητικοῦ, τὴν ἀνάλυσιν εἰς τὸν αὐτὸν ἔχει συλλογισμὸν τὸν προειρημένον τὸν ἐν τῷ πρώτῳ σχήματι δεύτερον, ἔχοντα συμπέρασμα καθόλου στερητικόν. ὁ δὲ τρίτος ἐπ' αὐτοῖς ἐκ καθόλου στερητικῆς καὶ ἐπὶ μέρους καταφατικῆς ἀποφατικὸν ἐν μέρει ἐνδείκνυται, παρ' ἐνίων δι' ἀντιστροφῆς τῆς καθόλου προτάσεως ἂ <να> γόμενος εἰς τὸν ἐν τῷ πρώτῳ σχήματι τέταρτον.
- 9 4 ὁ δ' ὑπόλοιπος τῶν ἐν τῷ δευτέρῳ σχήματι συλλογισμῶν ὁ τέταρτος ἐκ καθόλου καταφατικῆς καὶ ἐπὶ μέρους ἀποφατικῆς ἐπὶ μέρους ἀποφατικὸν συνάγει διὰ τε τῆς εἰς ἀδύνατον ἀπαγωγῆς ἔχων τὴν ἀπόδειξιν καὶ διὰ τῆς ὑπὸ Ἀριστοτέλους ὀνομαζομένης ἐκθέσεως. ἡ μὲν οὖν εἰς ἀδύνατον ἀπαγωγή—καλεῖται δὲ καὶ ἀδυνάτου δεῖξις—ὧδ' ἔχει· κατηγορεῖσθαι τὸ πρῶτον τοῦ μὲν δευτέρου παντός, τοῦ δὲ τρίτου τινὸς οὐ λέγω ὅτι περανθήσεται τὸ δεύτερον κατὰ τινος (οὐ) τοῦ τρίτου· μὴ γὰρ ἄλλ' εἰ δυνατόν, τὸ ἀντικείμενον αὐτῷ περαινέσθαι τὸ κατὰ παντός <τοῦ τρίτου λέγεσθαι τὸ δεύτερον· ἀλλὰ καὶ τὸ πρῶτον κατὰ παντός> ἐλέγετο τοῦ β· τὸ ἄρα πρῶτον <κατὰ> παντός δειχθήσεται τοῦ τρίτου, ὅπερ ἐστὶν ἄτοπον· ὑπέκειτο γὰρ κατὰ τινος μὴ λέγεσθαι· οὐκ ἄρα κατὰ παντός τοῦ τρίτου τὸ β κατηγορεῖται, ἀλλὰ κατὰ τινός.
- 9 6 ἡ δὲ δι' ἐκθέσεώς ἐστι τοιαύτη· ἐπεὶ μὴ κατηγορεῖται <τινος τοῦ τρίτου τὸ πρῶτον, εἰλήφθω οὐ μὴ κατηγορεῖται> καὶ ἔστω τὸ τέταρτον· τὸ ἄρα πρῶτον οὐδεν <ὅς τοῦ δ> κατηγορεῖται, ἀλλὰ καὶ τοῦ δευτέρου παντός κατηγορεῖται· τὸ ἄρα δεύτερον οὐ πάντως τοῦ τετάρτου κατηγορεῖται· τὸ δὲ τέταρτον τοῦ τρίτου τί ἐστίν· ὥς <τε> τὸ β' τινος τοῦ γ οὐ κατηγορηθήσεται. Τῶν <δ'> ἐν τῷ γ σχήματι συλλογισμῶν ὁ μὲν α ἐκ δυοῖν προτάσεων καθόλου καταφατικῶν <ἐν μέρει καταφατικόν> ἔχει συμπέρασμα, δι' ἀντιστροφῆς τῆς πρὸς τῷ ἐλάττονι τῶν ὄρων προτάσεως ἀναγόμενος εἰς τὸν ἐν τῷ πρώτῳ σχήματι τρίτον.
- 10 2 ὁ δὲ δεύτερος ἐκ στερητικῆς καθόλου πρὸς τῷ μείζονι τῶν ὄρων, τῆς <δ'> ὑπολοίπου καθόλου καταφατικῆς, ἐπὶ μέρους ἀποφατικὸν ἴσχει συμπέρασμα, δι' ἀντιστροφῆς τῆς πρὸς τῷ ἐλάττονι προτάσεως <εἰς> τὸν ἐν τῷ <πρώτῳ> σχήματι τέταρτον ἔχων τὴν ἀνάλυσιν.
- 10 3 ὁ δὲ τρίτος ἐξ ἐπὶ μέρους καταφατικῆς καὶ καθόλου καταφατικῆς ἐν μέρει καταφατικὸν ἴσχει συμπέρασμα ἀπὸ τῆς ἐν μέρει προτάσεως ἀντιστραφείσης καὶ προσέτι τοῦ συμπεράσματος. ὁ δὲ τέταρτος ἐκ καθόλου καταφατικῆς <καὶ ἐπὶ μέρους καταφατικῆς> ἐπὶ μέρους καταφατικὸν σημαίνει τῆς ἐλάττονος προτάσεως ἀντιστραφείσης.
- 10 5 ὁ δὲ πέμπτος ἐκ καθόλου στερητικῆς καὶ ἐπὶ μέρους καταφατικῆς ἀντιστραφείσης τῆς ἐν μέρει τὴν ἀναγωγὴν εἰς τὸν ἐν τῷ πρώτῳ σχήματι τέταρτον ἴσχει, συμπέρασμα ποιούμενος ἀποφατικὸν ἐν μέρει.
- 10 6 λοιπὸς δὲ ὁ ἕκτος ἐξ ἐπὶ μέρους ἀποφατικῆς καὶ καθόλου καταφατικῆς ἐπὶ μέρους ἀποφατικὸν περαίνει διὰ τῆς εἰς ἀδύνατον ἀπαγωγῆς καὶ διὰ τῆς ἐκθέσεως ἀποδεικνύμενος, <ὥς> κάπὶ τοῦ δ [κάπὶ] τοῦ δευτέρου ἀπεδείχθη σχήματος.

- 10 7 (διὰ) μὲν τῆς εἰς ἀδύνατον ἀπαγωγῆς οὕτως τὸ πρῶτον τοῦ τρίτου κατὰ τινος μὴ λεγέσθω· τὸ
〈δὲ〉 δευτέρον κατηγορεῖσθω παντὸς τοῦ τρίτου· λέγω ὅτι τὸ πρῶτον κατὰ τινος οὐ
κατηγορηθήσεται τοῦ δευτέρου· μὴ γὰρ ἀλλ’ εἰ δυνατόν ἐστιν, ἅπαντος κατηγορεῖσθω· ἀλλὰ καὶ
τὸ δευτέρον κατηγορεῖτο τοῦ τρίτου παντός· 〈ὥστε καὶ τὸ πρῶτον τοῦ τρίτου παντός〉
κατηγορηθήσεται· ἀλλ’ ὑπέκειτο τινὸς μὴ κατηγορεῖσθαι· οὐκ ἄρα παντὸς τοῦ δευτέρου
κατηγορεῖται, ἀποφάσκειται ἄρα τινός.
- 10 8 διὰ δὲ τῆς ἐκθέσεως οὕτω δειχθήσεται ταυτόν· ἐπεὶ μὴ κατηγορεῖται τινος τοῦ τρίτου τὸ α ,
εἰλήφθω οὗ μὴ κατηγορεῖται καὶ ἔστω τὸ δ· κατ’ οὐδενὸς ἄρα τοῦ δ τὸ α λεχθήσεται· ἀλλ’ ἐπεὶ
τὸ δ τοῦ γ τί ἐστι, κατὰ παντὸς αὐτοῦ τὸ γ κατηγορηθήσεται· ἀλλὰ καὶ τὸ β τοῦ γ κατὰ παντὸς
κατηγορεῖται, ὥστε καὶ τοῦ δ κατηγορηθήσεται παντός· ἀλλὰ καὶ τὸ α [πρῶτον] κατ’ οὐδενὸς
τοῦ δ κατηγορεῖται· τὸ ἄρα α κατὰ τινος οὐ λεχθήσεται τοῦ β . Αἱ δὲ ἄλλαι ἅπασαι συμπλοκαὶ
τῶν προτάσεων ἐν ἐκάστῳ τῶν σχημάτων εἰσὶν ἀδόκιμοι συλλογισμός 〈τ’〉 οὐδεὶς ἐξ αὐτῶν
γίνεται διὰ τὸ μηδὲν ἐξ ἀνάγκης περαίνεσθαι μήτε διαλεκτικῶς μήτε δι’ ἀποδείξεως· ἔνδειξιν
μὲν γὰρ καλοῦσι τὴν ἐκ τῆς τοῦ πράγματος φύσεως εὑρεσιν τοῦ ζητουμένου κατ’ ἀκολουθίαν
τῶν ἐναργῶς φαινομένων, ἀπόδειξιν δὲ λόγον 〈δι’〉 ἀληθῶν λημμάτων περαίνοντα.
- 11 2 γίνονται δὲ καθ’ ἕκαστον σχῆμα συζυγίαι τῶν προτάσεων ἰς διὰ τὸ δ εἶναι καθ’ ἕκαστον
σχῆμα, δύο μὲν τὰς καθόλου, δύο δὲ τὰς ἐν μέρει, καὶ πλείους τῇ λέξει φαίνονται· 〈δεῖ〉 δὲ
πρὸς ἐκείνας γυμνάζεσθαι καὶ γνωρίζειν αὐτάς, ὥς ἐν τῷ Περὶ τῶν ἰσοδυναμουσῶν προτάσεων
εἴρηται γράμματι· 〈τὸ〉 νῦν γὰρ ὑπογραφή ἐστὶ τῆς λογικῆς θεωρίας, οὐ κατὰ διέξοδον
διδασκαλία.
- 11 3 τοῖς δὲ διηρημένοις ἰδ συλλογισμοῖς ἴδιον ἐκάστου συμπέρασμα ἔχοντος καὶ ἄλλαι τινὲς
συναληθεύουσι προτάσεις, αἱ μὲν περιεχόμεναι τοῖς συμπεράσμασιν αὐτῶν, αἱ δὲ ἐξ ἀνάγκης
συναληθεύουσαι· περιέχεται μὲν ἐν τοῖς καθόλου συμπεράσμασι 〈τὰ ἐπὶ μέρους, ταῖς δὲ
καθόλου καταφατικαῖς προτάσεσι〉 καὶ ἐπὶ μέρους προτάσεις ἔπονται κατ’ ἀντιστροφὴν
συναληθεύουσαι. καὶ διὰ τοῦτο τοῖς ἐν τῷ πρώτῳ σχήματι συλλογισμοῖς τῷ μὲν πρώτῳ καὶ
δευτέρῳ καθόλου συμπέρασμα ἔχουσιν αἱ ἐπὶ μέρους περιέχονται προτάσεις, τῷ μὲν γὰρ πρώτῳ
ἢ ἐπὶ μέρους καταφατικῇ, τῷ δὲ δευτέρῳ [τῇ καθόλου στερητικῇ] ἢ ἐπὶ μέρους ἀποφατικῇ
****.
- 11 5 καὶ μὴν καὶ τισὶ τῶν ἀδοκίμων συζυγιῶν οὐκ ἐξ εὐθείας μὲν ἔπεται συμπέρασμά τι καθάπερ
ταῖς εἰρημέναις ἰδ ταῖς τοὺς συλλογισμοὺς ἐργαζομέναις, ἀντιστραφειῶν δὲ τῶν προτάσεων
ἔπεται.
- 11 6 κατὰ γοῦν τὸ α σχῆμα τῆς μὲν πρὸς τῷ μείζονι τῶν ὄρων προτάσεως καταφατικῆς οὔσης εἴτ’
οὖν ἐπὶ μέρους εἴτ’ οὖν καθόλου, 〈τῆς δὲ πρὸς τῷ ἐλάττονι καθόλου〉 στερητικῆς ἐξ εὐθείας
μὲν οὐ γίνεται συλλογισμός 〈τοῦ〉 μείζονος τῶν ὄρων πρὸς 〈τὸν〉 ἐλάττονα· τῶν 〈δὲ〉
προτάσεων ἀντιστραφειῶν συμπέρασμα δόκιμον γίνεται τὸ τὸν ὄρον δηλοῦν τὸν ἐλάττονα
πρὸς τῷ μείζονι κατὰ τὸν τέταρτον τῶν ἐν αὐτῷ συλλογισμῶν, ὃς ἐκ καθόλου στερητικῆς
προτάσεως καὶ ἐπὶ μέρους καταφατικῆς ἐπὶ μέρους ἀποφατικὸν ἔχει συμπέρασμα.
- 11 7 κατὰ δὲ τὸ β σχῆμα καὶ γ οὐδὲν γίνεται τοιοῦτον ἐξ ἀντιστροφῆς τῶν προτάσεων, ἐκ μέντοι
τῆς τοῦ συμπεράσματος ἀντιστροφῆς ἐν τῷ τρίτῳ σχήματι κατὰ τὸν τρίτον συλλογισμόν
γίνεται μόνον· οἱ μὲν γὰρ ἐν τῷ β σχήματι πρώτοι δύο πρὸς ἀλλήλους ἀντιστρέφουσι τῷ
συμπεράσματι, οἱ δὲ 〈ἐν〉 τῷ τρίτῳ δύο τρίτος τε καὶ τέταρτος ἐμπεριέχονταί γε μὴν 〈οἱ〉
ἐπὶ μέρους, ὥς ἐν τοῖς κατὰ τὸ α καὶ τὸ β σχήματι πρώτοις δύο συλλογισμοῖς, οὕτως τοῖς κατὰ
τοῦτο. Οὗτοι μὲν οἱ συλλογισμοὶ κατηγορικοὶ καλοῦνται, καθάπερ ἔφην, οὔτε κατὰ πλείω
σχήματα δυνάμενοι συστήναι τῶν εἰρημένων τριῶν οὔτε κατ’ ἄλλον ἀριθμὸν 〈ἐν〉 ἐκάστῳ·

δέδεικται γὰρ τοῦτο ἐν τοῖς Περὶ ἀποδείξεως ὑπομνήμασι· χρώμεθα δ' αὐτοῖς ἐν ταῖς ἀποδείξεσιν ἐν αἷς ὑπὲρ ἐνὸς τῶν ὄντων ἐστὶ ζήτησις ὀηλικόν ἐστιν ἢ ὁποῖον ἢ ποῦ κείμενόν (ἐστὶν ἢ) τι τοιοῦτον τῶν κατὰ τὰς ἄλλας κατηγορίας.

- 12 2 ἐν μὲν γὰρ τῷ ζητεῖν εἰ ὀρθῶς Ἐρατοσθένης ἔδειξε τὸν μέγιστον ἐν τῇ γ(ῆ) κύκλον ἔχειν σταδίων) μυριάδ(ας) κε δισχίλια, ἢ ζήτησίς ἐστι <τῆς> τοῦ κύκλου πηλικότητος ἢ τοῦ μεγέθους ἢ <τῆς> ποσότητος ἢ ὅπως ἂν θέλῃς ὀνομάζῃς, ὥσπερ γε κάπειδαν τῶν ἐν τῇ γῇ τροπικῶν ἐκάτερος ὅσων ἐστὶ σταδί(ων) ζητῇ καθ' ἐκάστην τε τῶν οἰκήσεων ὀηλικός ἐστιν ὅ τ' ἄρκτικός ὀνομαζόμενος κύκλος καὶ ὁ ἀνταρκτικός τό τε ἐξ ἄρκτου τὸ ὑπόλοιπον <ὅς> ὦν ἐστὶ μορίων ἐκάστη τῶν οἰκήσεων.
- 12 3 μέγεθος δὲ καὶ ἡλίου <καὶ> σελήνης καὶ τῶν κατ' αὐτοὺς ἀποστημάτων ἐζήτῃται καὶ δέδεικται τοῖς ἀστρονόμοις, ὥσπερ γε καὶ τῶν ἐκλείψεων, ὅταν μὴ δι' ὅλων γίνωνται τῶν σωμάτων, ἀλλ' ἐξ ἡμίσεος ἢ ἀπὸ <τοῦ τρίτου> μέρους ἢ τινος ἄλλου μορίου· καὶ μὴν καὶ τῶν καθ' ἐκάστην οἰκῃσιν ἡμερῶν τὸ μέγεθος ἐζήτῃται τε καὶ εὔρηται, καθάπερ καὶ τὰ ἄλλα τὰ προειρημένα. ὁμολογεῖται μὲν γὰρ ὑπὸ τῶν κλειψυδρῶν τε καὶ τῶν ὑδροσκοπίων ἔτι τε καὶ τῶν ἡλιακῶν ὠροσκοπίων εὔρησθαι τὸ μέγεθος ἐκάστης ἡμέρας τῶν καθ' ὅλον <τὸν> ἐνιαυτόν, ὑπὸ δὲ τῶν κατὰ τὰς ἐκλείψεις προρρήσεων ἡλίου καὶ ἄστρου καὶ γῆς μέγεθος καὶ πόσον ἀφεστήκασιν τῶν καθ' ἡμᾶς τόπων <καὶ> τὰ τοιαῦτα, καὶ μὲν οὖν καὶ τίνες εἰσὶν αἱ τὴν ἐκάστου τῶν εἰρημένων πηλικότητα ζητοῦσαι τε καὶ ἀποδεικνύουσαι μέθοδοι, πλείστων ἐγχρώμεναι τῶν κατὰ τὸ α σχῆμα κατηγορικῶν συλλογισμῶν· καὶ γάρ τοι καὶ τὰς ἀποφάνσεις ὑπὲρ ἐκάστου [αὐ]τῶν ζητημάτων ὧν ποιοῦνται καθόλου πάσας εὔρειν ἔστιν ὑπ' αὐτῶν λεγομένας τε καὶ δεικνυμένας.
- 12 5 ἐπεὶ δ' ἐν τῷ μᾶλλον τε καὶ ἥττον εἶναι καλῶς δύνανται, τὸ <δὲ> πρὸς τὰς γενικωτάτας αὐτῶν ἐπὶ μέρους δοκεῖ λέγεσθαι, διὰ τοῦτο κατὰ συμβεβηκός τότε φαίνονται τινες ἀποφάνσεις τε καὶ δείξεις εἶναι κατὰ μέρος· ὥς γὰρ <πρὸς> τὴν περὶ παντὸς τριγώνου δεῖξιν τε καὶ ἀ(πό)φα(νσιν) ὅτι δυοῖν ὀρθαῖς ἴσας ἔχει τὰς τρεῖς γωνίας, ἐπὶ μέρους δόξειεν ἂν εἶναι πρότασις λέγουσα μὴ πᾶν τρίγωνον, ἀλλ' ἔνια τὰς πρὸς τῇ βάσει γωνίας ἴσας ἀλλήλαις ἔχειν.
- 12 6 οὕτως μὲν οὖν ῥηθὲν οὕτω διωρισμένην οὐδ' ἐπιστημονικὴν ἔχει τὴν ἀπόφασίν τε καὶ γνῶσιν, ἐκείνως δὲ ἐπιστημονικὴν τε καὶ καθόλου 'πᾶν ἰσοσκελὲς τρίγωνον τὰς πρὸς τῇ βάσει γωνίας ἴσας ἀλλήλαις ἔχει'.
- 12 7 συνήθης δὲ τοῖς Ἑλλησι λέξις ἐστὶ καὶ ἡ <διὰ> τῆς τῶν ἀριθμῶν προτάξεως ἐνδεικνυμένη (τὸ καθόλου (καὶ ἡ) ἄν(ευ τούτων· ὡσαύτως γὰρ ἔστιν εἰπεῖν 'π(ᾶν) ἰσοσκελὲς τρίγωνον <τὰς πρὸς τῇ βάσει γωνίας> ἴσας ἀλλήλαις ἔχει' ὡς 'τὰ ἰσοσκελῆ τρίγωνα τὰς πρὸς τῇ βάσει γωνίας ἴσας ἀλλήλαις ἔχει'.
- 12 8 καὶ μέντοι καὶ <κατὰ> τὸν ἐνικὸν ἀριθμὸν ἔθος ἐστὶ τοῖς Ἑλλησιν ἐρμηνεύειν τὰ οὕτω λεγόμενα, καὶ διαφέρει γε οὐδέν, εἰ τὰ ἰσοσκελῆ τρίγωνα λέγουσιν ἅπαντα τὰς πρὸς τῇ βάσει γωνίας ἴσας ἀλλήλαις ἔχειν ἢ τὸ ἰσοσκελὲς τρίγωνον· <εἰς γὰρ τὸ> εἶδος ἀποβλέποντες <τὸ> ἅπασιν τοῖς κατὰ μέρος ὑπάρχον ὡς περὶ ἐνὸς εἰκότως ποιοῦνται τὴν ἀπόφασιν· καὶ γὰρ ἐστὶν ὡς εἶδος ἔν.
- 12 9 λέγω δὲ ὡς εἶδος, ἐπειδὴ κατὰ τὴν ὑπαρξίν ἐστὶ τοσαῦτα κατὰ τὸν ἀριθμὸν [ἐνὸς] ὅς' ἂν ἢ τοῖς κατὰ μέρος σώμασιν· ἀλλὰ τοῦ τοιούτου γε εἶδους αὐτοῦ μία φύσις ἐστὶ πρὸς ἣν ἀποβλέποντες οἱ ἄνθρωποι πανοῦργον μὲν εἶναι ζῶον τὴν κέρκον φασί, πτηνὸν δὲ τὸν ἀετόν, ἄγριον δὲ τὴν ἄρκτον. Οἰκειότατος οὖν ἀποδείξεσιν ἐπιστημονικαῖς ὁ τοῦ πρώτου σχήματός ἐστι πρῶτος συλλογισμὸς ἐν διττῇ λέξει λεγόμενος ὑπὸ τῶν Ἑλλήνων, ἐνίοτε μὲν <ὡς> ἀρτίως εἵπομεν·

‘ὁ ἄνθρωπος ζῶν ἐστὶ· τὸ ζῶν οὐσία ἐστίν· <ὁ ἄνθρωπος οὐσία ἐστίν· ἐνίστε δὲ μετὰ τοῦ
πᾶς· πᾶς ἄνθρωπος ζῶν ἐστὶ· πᾶν ζῶν οὐσία ἐστὶ> πᾶς ἄνθρωπος οὐσία ἐστίν’.

13 2 ἐφεξῆς δὲ <ὁ> δεύτερος μὲν ἐν τῷ πρώτῳ σχήματι, κατὰ δὲ τὸ δεύτερον οἱ πρώτοι δύο
χρήσιμοι πρὸς τὰς ἀποδείξεις γίνονται ποτε, μιγνυμένης ἐν αὐτοῖς τῆς καθόλου καταφατικῆς.

13 3 καὶ μὴν καὶ ὁ τρίτος ἐν τῷ πρώτῳ σχήματι συλλογισμὸς ὡς εἴρηται μικρὸν ἔμπροσθεν εἰς
ἀποφάνσεις ποτὲ γίνεσθαι χρήσιμος, <ὡς> ὅτε τρίγωνον ἰσοσκελὲς ἐστίν, ἔτι <δὲ> —
δέδεικται γάρ— καὶ τὸ ἰσοσκελὲς τὰς πρὸς τῇ βάσει γωνίας ἴσας ἔχον, ἐκ τούτων περανθήσεται
τρίγωνόν τι πρὸς τῇ βάσει τὰς γωνίας ἴσας ἔχειν.

13 4 εἰσὶ δὲ καὶ κατὰ τὸ τρίτον σχῆμα συλλογισμοὶ τινες, (ὡς) εἴρηται πρόσθεν, ἀποδεικνύοντες τὸ
ἐπὶ μέρους καταφατικόν· ἀποδείκνυται δὲ ποτε καὶ τῶν ἐπὶ μέρους ἀποφατικῶν τι κατὰ τὰ τρία
σχήματα [καὶ] καθάπερ ἐπὶ τοῦ ‘πᾶν ἀγαθὸν αἰρετόν ἐστίν· ἢ τῶν αἰσχροῦργῶν ἡδονὴ <οὐχ
αἰρετόν ἐστίν· οὐκ ἄρα ἀγαθόν ἐστίν ἢ τῶν αἰσχροῦργῶν ἡδονή>’ .

13 5 κατὰ ταύτην μὲν οὖν τὴν λέξιν ὠρισμένη κατὰ τὸ εἶδος ἡδονὴ πρὸς τὴν ἀπόδειξιν εἴληπται,
κατὰ δὲ τὴν τοιαύτην ἀοριστοτέρα ‘πᾶν ἀγαθὸν αἰρετόν ἐστὶ· τίς οὖν ἡδονὴ οὐκ ἔστιν αἰρετόν·
τίς ἄρα ἡδονὴ οὐκ ἔστιν ἀγαθόν·’ ἔτι <καὶ> κατὰ τήνδε τὴν λέξιν ἀοριστοτέρα ἀπόφανσις
γίνεται ‘πᾶν ἀγαθὸν αἰρετόν· <οὐ> πᾶσα ἡδονὴ αἰρετόν· οὐ πᾶσα ἄρα ἡδονὴ ἀγαθόν’.

13 6 εὐδὴ(λον) δὲ ὅτι κατὰ τὴν τοιαύτην ἀπόδειξιν οὐ τὸ μέγεθος ὥσπερ ἐπὶ τῶν ἀρτίως εἰρημένων,
ἀλλ’ ἡ ποιότης ἀποδείκνυται τοῦ πράγματος ὅποιον γάρ ἐστίν <ἢ> ἡδονὴ πότερον ἀγαθὸν ἢ
κακὸν ἢ μέσον, ἐν τῷ τῆς ποιότητος γένει τὴν ζητήσιν ἴσχει, (καθά)περ ἐν τῷ πρὸς <τι> τὸ
τῶν ἰσοσκελῶν τριγώνων ἴσας εἶναι τὰς πρὸς τῇ βάσει γωνίας.

13 7 ὁ δὲ γε δεικνὺς ἐν τῷ μέ(σῳ) τοῦ κόσμου τετάχθαι τὴν γῆν κατὰ τὸ ποῦ κεῖται τὴν σκέψιν
ποιεῖται, καθάπερ γε καὶ ὁ μὴ κατὰ τὸν αὐτὸν χρόνον Ἰπποκράτην τε καὶ Δημόκριτον
γεγονέναι κατὰ τὸ πότε γεγόναι τὴν ἀπόδειξιν ποιεῖται.

13 8 ὁ μέντοι ζητῶν εἰ σφαιροειδὴς ἐστίν ἢ γῆ, κατὰ τὴν τοῦ ποιοῦ κατηγορίαν ποιεῖται τὴν σκέψιν,
ὥσπερ γε καὶ ὁ ἀποφηνάμενος εἶναι σφαιροειδῆ, ποιότητά τινα τῆς γῆς ἀπ(εφ’ ἡν)αυτοῦ.

13 9 κατὰ δὲ τὸ ποιεῖν καὶ πάσχειν αἱ τῶν αἰτίων γίνονται ζητήσεις· ἐν ἱατρικῇ μὲν οὖν ἐ(κ) τίνος
αἰτίας γίνονται φωνὴ καὶ ἀναπνοὴ καὶ θρέψις (καὶ) πέψις, ἐν φιλοσοφίᾳ δὲ σεισμὸς κεραυνὸς
ἀστραπή τε καὶ βροντή.

13 10 κατὰ δὲ τὸ ἔχειν ζητεῖται τίς ἐστίν ὁ πλούσιος ἢ τίς ὁ πέννης ἢ τίς ὁ εὐπορος ἢ τίς ὁ πτωχός.

13 11 ὁ δὲ ἐπὶ(ζητῶν ὅπως) τις ἱμάτιον ὑφήνατο καὶ δίκτυον ἐπλέξατο καὶ κιβώτιον καὶ σκίμποδα,
σύνθεσιν ζητεῖ παραλελειμμένην ὑπὸ Ἀριστοτέλους ἐν τῇ τῶν δέκα κατηγοριῶν, ὡς
ἐπιδέδεικται μοι διὰ τῶν εἰς ἐκεῖνο τὸ βιβλίον ὑπομνημάτων.

13 12 ἕτερον γὰρ γένος ἐστὶ κατηγορίας ὃ καλεῖν αὐτὸς εἴωθε κεῖσθαι, τὸ γοῦν κατακεῖσθαι,
καθῆσθαι· κατὰ γὰρ τὸ κεῖσθαι ταῦτα λέγεσθαι φησιν <ἃ τῶν> μορίων τοῦ σώματος
ἐνδείκνυται (σ)χήματα κατὰ τὴν πρὸς ἄλληλα σχέσιν γινόμενα, καὶ ζητεῖται κατὰ τοῦτο τὸ
γένος ὑφ’ Ἰπποκράτους, ὅποιον σχῆμα καταγέντι σκέλει καὶ χειρὶ τὸ ἄριστόν ἐστι <καὶ> ἐφ’
ἐκάστου τῶν ἄλλων μορίων, ὁμοίως δὲ καὶ κατὰ τὰς πράξεις ἢ συμπτώματα χειρουργούντων
<ἢ> αἱμορραγίας ἰστώντων ἢ τι τοιοῦτον ἕτερον πραττόντων ὅποιον ἄριστόν ἐστι σχῆμα. “Ὁ
δ’ ἐστὶ μέγιστόν τε καὶ πρῶτον ἐφ’ ἐκάστου τῶν μὴ φαινομένων αἰσθήσει, τὸ κατὰ τὴν ὑπαρξιν
ἥτοι οὐσίαν γίνεσθαι μὴ εἶναι ζήτημ’ ἐστίν, ἐν ᾧ γε τὰ τοιαῦτα προβάλλεται· ἄρα γ’ εἰμαρμένη
ἔστιν; ἄρα γε πρόνοια ἔστιν; ἄρα γε θεοὶ εἰσίν; ἄρα γε κενὸν ἔστιν; ἐν οἷς προβλήμασι μάλιστα
χρῶμεθα ταῖς ὑποθετικαῖς προτάσεσιν, ἃς <εἰς τὰς> κατὰ συνέχειαν καὶ κατὰ διαίρεσιν
ἔτεμον οἱ παλαιοί· καλοῦσι δὲ τὰς μὲν κατὰ συνέχειαν οἱ Στωικοὶ συνημμένα ἀξιώματα, τὰς δὲ

κατὰ διαίρεσιν διεζευγμένα, καὶ συμφωνεῖται γὰρ αὐτοῖς δύο μὲν γίγνεσθαι συλλογισμοὺς κατὰ τὸ συνημμένον ἀξίωμα, δύο δὲ κατὰ τὸ διεζευγμένον.

- 14 3 ὅτι δὲ δι' ἀποφατικοῦ συμπεπλεγμένου συλλογισμὸς εἰς ἀπόδειξιν χρήσιμος οὐδὲ εἷς ἐστὶ, καθάπερ γὰρ καὶ ὅτι μὴδ' ἔκτος τίς ἐστὶν ἢ ζ ἢ η ἢ θ ἢ τις ἄλλος ὡς ἐκεῖνοι λέγουσι συλλογισμός, ἀποδεδείκται δι' ἐτέρων, ἀλλὰ νῦν πρόκειται τὰ χρήσιμα μόνον αὐτὰ διέρχεσθαι παραλιπόντας τοὺς ἐλέγχους τῶν περιττῶς προστιθεμένων.
- 14 4 τρίτον οὖν ἀναπόδεικτον τῶν περὶ τὸν Χρύσιππον ἡγουμένων ἐξ ἀποφατικοῦ συμπεπλεγμένου καὶ θατέρου τῶν ἐν αὐτῷ τὸ ἀντικείμενον τοῦ λοιποῦ περαίνοντα, ὡς ἐπὶ τῶν τοιούτων ἔχει ' <οὐχὶ> καὶ Ἀθήνησιν ἐστὶ καὶ Ἰσθοῖ Δίων· καὶ τοῦδε παιδίον μὲν εἰς πολλὰς τῶν καθ' ὅλον τὸν βίον ἀποδείξει(εις ε)ῖν(α)ι χρήσιμον ἄχρι καὶ τῶν δικαστηρίων.
- 14 5 ἐπεὶ δὲ τῶν μαχομένων ἀλλήλοις πραγμάτων τε καὶ λόγων ἔνια μὲν ὀλόκληρόν τε καὶ τελείαν ἔχει τὴν μάχην μὴθ' ὑπάρχειν ἅμα μὴτ' οὐχ ὑπάρχειν δυνάμενα, τινὰ δὲ ἐξ ἡμίσεος ὑπάρχειν μὲν ἅμα μὴ δυνάμενα, μὴ ὑπάρχειν δὲ ἅμα δυνάμενα, διὰ τοῦτο τὰ μὲν κατὰ τὴν τελείαν μάχην τὴν τοῦ διεζευγμένου προσηγορίαν καλεῖν ἡξίωκα, τὰ δὲ <κατὰ> τὴν ἑλλιπῆ τὴν τῆς μάχης ἀπλῶς ἢ καὶ μετὰ προσθήκης ἑλλιποῦς μάχης.
- 14 6 ἐν τούτοις οὖν τοῖς πράγμασι ὁ εἰρημένος συλλογισμὸς χρήσιμός ἐστι τῇ μὲν αὐτῇ λέξει χρώμενος ἢ Χρύσιππος, οὐ μὴν ἐπὶ συμπεπλεγμένῳ συνιστάμενος ἀλλ' ἐπὶ τοῖς μαχομένοις· ὧ καὶ διαφοραὶ πάμπολλαι κατὰ τὸ συμπεπλεγμένον ἀξίωμα (συν)ίστανται.
- 14 7 τριῶν γὰρ οὐσῶν διαφορῶν ἐν τοῖς πράγμασι, μιᾶς μὲν τῆς κατὰ τὴν μάχην ἐπὶ τῶν μηδέποτε συνυπαρχόντων, ἐτέρας δὲ τῆς κατὰ τὴν ἀκολουθίαν ἐπὶ τῶν αἰεὶ <συνυπαρχόντων, τρίτης δὲ τῆς τῶν ποτὲ μὲν συνυπαρχόντων ποτὲ δὲ> μὴ συνυπαρχόντων, ὅσα μῆτε τὴν ἀκολουθίαν ἀναγκαί(αν) ἔχει μῆτε τὴν μάχην, τὸ συμπεπλεγμένον ἀξίωμα συνίστησιν, ὅποια τὰ τοιαῦτά ἐστι 'Δίων περιπατεῖ καὶ Θέων διαλέγεται· δῆλον δὲ καὶ τὸ ἀποφατικὸν αὐτοῦ τοιοῦτον ἐσόμενον 'οὐχὶ καὶ Δίων περιπατεῖ <καὶ Θέων διαλέγεται·.
- 14 8 ἡ δὲ πρόσληψις 'ἀλλὰ μὴν Δίων περιπατεῖ,> ἔτι δὲ 'ἀλλὰ μὴν Θέων διαλέγεται· συμπέρασμα δὲ κατὰ μὲν τὴν ἐτέραν πρόσληψιν 'οὐκ ἄρα Θέων διαλέγεται', κατὰ δὲ τὴν ἐτέραν 'οὐκ ἄρα Δίων περιπατεῖ· πρὸς ἀπόδειξιν δὲ ἡ τοιαύτη τῶν ὑλ(ῶν) δέδεικται καὶ παντάπασιν ἄχρηστος οὕσα.
- 14 9 ταῦτα μὲν οὖν ἴσως καὶ πλείω τοῦ δέοντος ὡς προκειμένης ἡμῖν βραχυλογίας εἴρηται σαφηνείας ἔνεκεν, ἔλθωμεν δὲ αὖθις ἐπὶ τὸ προκείμενον, ὡς εἰ καὶ μὴδὲν εἴρητο τῶν παραφθεγμάτων.
- 14 10 οἱ γὰρ ἐξ ὑποθετικῶν προτάσεων γιγνόμενοι συλλογισμοὶ κατὰ μετάβασιν ἀφ' ἐτέρου πράγματος ἐφ' ἕτερον ἐπιτελοῦν <ται> δι' ἀκολουθίας ἢ μάχης ἥτοι γ' ἑλλιποῦς ἐκατέρας ἢ τελείας, καὶ τρίτον παρὰ ταύτας γένος οὐδὲν ἐστὶ τῆς ἀφ' ἐτέρου μεταβάσεως ἐφ' ἕτερον εἰς ἀπόδειξιν χρήσιμον.
- 14 11 ἔσονται δὲ δύο μὲν ἐκ τῆς τελείας ἀκολουθίας συλλογισμοί, καθάπερ γὰρ καὶ τῆς τελείας μάχης ἕτεροι δύο, καὶ καλεῖσθωσαν οἱ μὲν ἐκ τῆς ἀκολουθίας πρῶτός τε καὶ δευτέρος, οἱ δ' ἐκ τῆς μάχης τέταρτος καὶ πέμπτος, ἐπειδὴ Χρύσιππος οὕτως ἔθετο, γὰρ κατὰ τὴν λέξιν ὁ αὐτὸς τῷ Χρυσίππῳ, κατὰ δὲ τὴν τῶν αἰτητῶν φύσιν οὐχ ὁ αὐτός· οὐχ <ὡς> ὥετο γὰρ ἐξ ἀποφατικοῦ <συμπεπλεγμένου, ἀλλ' ἐκ> μάχης ἑλλιποῦς ἢ γένεσις αὐτῷ καταφατικὴν ἔχοντι μίαν πρόσληψιν, οὐχ ὥσπερ οἱ ἐξ ἀκολουθίας τελείας <καὶ μάχης τελείας> ἐκάτερος δύο. Οὕσης δὲ καὶ ἀκολουθίας ὡς ἐδείξαμεν ἑλλιποῦς ἐν τοῖς καλουμένοις παραδιεζευγμένοις ἔσονται καὶ κατὰ ταῦτα συλλογισμοὶ δύο, πρῶτος μὲν ὁ τοιοῦτος 'ἡ ἀνάδοσις τῆς τροφῆς ἐκ κοιλίας εἰς ὅλον τὸ σῶμα ἥτοι γὰρ τῶν σιτίων ἐξ ἑαυτῶν φερομένων ἢ ὑπὸ τῆς γαστρὸς πεπεμμένων ἢ ὑπὸ

τῶν μορίων ἐλκομένων ἢ ὑπὸ τῶν φλεβῶν παραγομένων γίγνεται—συγχωρεῖσθω δὲ καὶ πάνθ' ὑπάρχειν ἅμα δύνασθαι· καὶ γὰρ δύναται καὶ κατ' αὐτό γε τοῦτο <τὸ> παραδιεζευγμένον τοῦ διεζευγμένου διήνεγκεν· ἐπ' ἐκείνου μὲν γὰρ ἔν πάντως ἐστί, τῶν ἄλλων δ' οὐδέν, ἐπὶ τούτου δὲ πάντως ἔν τι, δύναται δὲ καὶ <τι> τῶν ἄλλων καὶ πάντα τὰ κατειλημμένα τὴν ὑπαρξιν ἔχειν ἅμα—προσλήψεις <δ'> ἔσονται τούτοις τοῦ ἀξιώματος ἀποφατικά μὲν πάντως [κατὰ μίαν τοῖς] καθ' ἓν τῶν <κατ' αὐτό> γιγνομένων ἢ κατὰ δύο μόνον· καὶ καθ' ἓν μὲν οἶον ἁνάδοσις τῆς τροφῆς ἐκ κοιλίας εἰς ὅλον τὸ σῶμα ἦτοι τῆς κοιλίας ἐκθλιβούσης ἢ τῶν φλεβῶν παραγουσῶν ἢ τῶν μορίων ἐλκόντων ἢ αὐτῆς τῆς τροφῆς ἐξ αὐτῆς φερομένης γίγνεται· ἀλλὰ μὴν ἡ γαστήρ οὐκ ἐκθλίβει· ἦτοι ἄρα τῶν φλεβῶν παραγουσῶν <ἢ> τῶν μορίων ἐλκόντων ἢ ἐξ αὐτῆς ἡ τροφή φέρεται·

- 15 4 ἔσται δὲ δηλονότι καὶ τοῦτο <τὸ> συμπέρασμα παρ' <αδι> ἐζευγμένον ἐκ τριῶν, ὥσπερ γε καὶ ἔν ὅτιοῦν ἄλλο, καθάπερ νῦν ἡ γαστήρ, οὕτως αὐτὸ ῥηθῇ μὴ εἶναι· τὰ γὰρ υπόλοιπα τρία κατὰ τὸ παραδιεζευγμένον ἀξίωμα σύνθετον καὶ τὸ συμπέρασμα ἐργάζεται.
- 15 5 ἐτέρα δὲ πρόσληψις ἔσται καθ' ἣν οὔτε τὴν κοιλίαν πέμπειν οὔτε τὰς φλέβας παράγειν ἐροῦμεν οὔτε τὴν τροφήν ἐξ αὐτῆς φέρεσθαι ἢ ὅπως οὐν ἄλλως <γ> ἀξιωματῶν ἀπόφασιν προσληψόμεθα· δύναται γὰρ πολλαχῶς.
- 15 6 καὶ τριῶν μὲν μᾶλλον ἄμεινον τὸ τέταρτον περαίνεισθαι, καταφατικῶς δὲ καὶ διωρισμέν(ως)· ἄχρι γὰρ ἦτοι (γ' ἔ)ν τι τῶν τεττάρ(ων) ἢ δύο λαμβάνεται, τὸ συμπέρασμα παραδιεζευγμένον ἐστίν.
- 15 7 ὁ δὲ τοιοῦτος συλλογισμὸς <τὸ> αὐτὸ ὑπομένειν δόξει τῷδε· <εἰ> ἀναδίδοται ἡ τροφή ἐκ τῆς κοιλίας εἰς ὅλον τὸ σῶμα, ἦτοι ἐξ αὐτῆς φερομένη τοῦτο πάσχει ἢ ὑπὸ τῆς γαστρὸς πεμπομένη ἢ ὑπὸ τῶν μορίων ἐλκομένη ἢ ὑπὸ τῶν φλεβῶν παραγομένη, οὐκ ἔστι δὲ ὁ αὐτός· ἀλλ' οὗτος μὲν τὴν αὐτὴν ἔχει δύναμιν τῷ πρώτῳ τῶν ὑποθετικῶν ἀναποδείκτω, ἡγουμένου μὲν ἐξ ὑποθέσεως τοῦ ἀναδίδοσθαι τὴν τροφήν, ἐπομένων δὲ τῶν ἐφεξῆς εἰρημένων, καὶ οὐδὲν διαφέρει πότερον διεζευγμένη πραγμάτων ὕλη τὸ ἐπιφερόμενόν ἐστιν ἢ [ἐμ] παραδιεζευγμένη· καθ' ἕτερον γὰρ τῶν τρόπων ἢ τοῦ πρώτου τῶν ὑποθετικῶν συλλογισμῶν δύναμις ἐστίν οὔσα τοιαύτη· εἰ τὸ πρῶτον, ἦτοι τὸ δεύτερον ἢ τὸ τρίτον ἢ τὸ τέταρτον ἢ τὸ πέμπτον, εἴτα πρόσληψις ἁλλὰ μὴν τὸ α· ἦτοι ἄρα τὸ β ἢ τὸ γ ἢ τὸ δ ἢ τὸ ε· ἐτέρα δὲ πρόσληψις κατὰ τὸν τοῦ δευτέρου τῶν ὑποθετικῶν ἀναποδείκτων τρόπον ἢ τοιάδε· ἁλλὰ μὴν οὔτε τὸ β ἢ τὸ γ οὔτε τὸ δ ἢ τὸ ε· οὐκ ἄρα τὸ α·
- 15 9 ὃν δ' ὀλίγον ἔμπροσθεν εἶπον συλλογισμόν, γίγνεται κατὰ τὸ παραδιεζευγμένον ὡς ὁμολογουμένου τοῦ παραδιεζευγμένου τὴν τε πρόσληψιν λαμβάνει καθάπερ εἰ καὶ διεζευγμένον ἦν <τὸ> τοιοῦτον· ἦτοι ἐξ αὐτῶν ἀναδίδοται τὰ σιτία ἢ ὑπὸ τῆς γαστρὸς ἐπέμετο ἢ ὑπὸ τῶν φλεβῶν παράγεται ἢ ὑπὸ τῶν τοῦ σώματος μορίων ἔλκεται· ἀλλὰ μὴν <οἱ> ἐπὶ τῷ διεζευγμένῳ συλλογισμοὶ προσλήψεις ἔχουσι δύο, ἦτοι γε <ἐν> τι τῶν κατὰ τὸ διεζευγμένον ἢ καὶ τὰ ἄλλα πάντα πλὴν ἑνὸς οὐχ ὑπάρχειν.
- 15 10 ὅτι δὲ πρὸς ἀπόδειξιν οἱ τοιοῦτοι συλλογισμοὶ <χρήσιμοι>, δηλοῖ καὶ Πλάτων ἐν Ἀλκιβιάδῃ κεκρημένος κατὰ δύναμιν τῷ δευτέρῳ τῶν ὑποθετικῶν, ἔνθα φησὶν· εἰ Ἀλκιβιάδης οἶδε τὰ δίκαια, ἦτοι παρ' ἑτέρου μαθὼν ἢ αὐτὸς εὐρὼν οἶδεν, εἴτα δείξας ὅτι μήτε παρ' ἑτέρου μαθὼν μήτ' αὐτὸς εὐρὼν ἐπιφέρει συμπέρασμα τὸ μὴ γιγνώσκειν Ἀλκιβιάδην τὰ δίκαια· κατὰ δὲ τὸ παραδιεζευγμένον ψιλὸν ὁ λόγος ἂν οὕτως ἠρωτᾶτο· Ἀλκιβιάδης οἶδε τὰ δίκαια ἦτοι μαθὼν ἢ αὐτὸς εὐρὼν· ἀλλὰ μὴν οὐκ οἶδε μαθὼν· αὐτὸς ἄρα εὐρὼν οἶδεν.
- 15 11· Ἔστι καὶ ἄλλο τρίτον εἶδος συλλογισμῶν εἰς ἀποδείξεις χρήσιμον, οὓς ἐγὼ μὲν ὀνομάζω κατὰ τὸ πρὸς τι γενέσθαι, βιάζονται δ' αὐτοὺς οἱ περὶ τὸν Ἀριστοτέλην τοῖς κατηγορικοῖς

συναριθμ(εῖν)· ἔστι δ' οὐκ ὀλίγη χρῆσις αὐτῶν παρά τε τοῖς σκεπτικοῖς καὶ ἀριθμητικοῖς καὶ λογιστικοῖς ἐπὶ τοιούτων [καὶ] τινῶν λόγων 'Δίωνος Θέων διπλάσια κέκτηται' <ἀλλὰ καὶ Θέωνος Φίλων διπλάσια κέκτηται> Δίωνος ἄρα Φίλων δ' πλάσια κέκτηται'.

16 2 καὶ κατ' ἀντιστροφὴν δὲ τῆς λέξεως <ὁ> αὐτὸς τῇ δυνάμει λόγος οὕτως ἐρωτηθήσεται 'Δίωνος Θέωνος ἡμίση κέκτηται· ἀλλὰ καὶ Θέωνος Φίλωνος ἡμίση κέκτηται· Δίωνος ἄρα Φίλωνος τέταρτον μέρος ἔχει τῆς κτήσεως'.

16 3 οὕτως οὖν καὶ κατ' ἄλλον ὄντιν οὖν λόγον πολλαπλάσιον ἀποδεικτικῶς ἐρωτηθήσεται συλλ(ογισμός)· εἰ γὰρ ὅδε τις ὁ ἀριθμὸς τοῦδε τινος εἴη τριπλάσιος, <τοῦ δὲ τριπλασίου> πάλιν ἕτερος εἴη τριπλάσιος, ἐννεαπλάσιος <ἄν> εἴη ὁ μείζων ἀριθμὸς τοῦ ἐλάττονος, καὶ ἀναστρέψαντί σοι πάλιν ὁ ἐλάττων τοῦ μείζονος ἕνατον ἔσται μέρος.

16 4 οὕτως δὲ καὶ <κατὰ> τὰς προσθέσεις τε καὶ ἀφαιρέσεις· ἐὰν γὰρ ὁ πρῶτος ἀριθμὸς τῷ δευτέρῳ ἴσος ὑπάρχη, προστεθῇ δὲ (ἐ)κ(α)τέρῳ αὐτῶν ἴσος ἕτερος, ἔσται καὶ <ὁ> ὅλος τῷ ὅλῳ ἴσος, καὶ ἢν ἴσοι δυοῖν ὄντων ἴσοι δύο ἀφαιρεθῶσιν ἀφ' ἑκατέρου, καὶ ὁ λοιπὸς τῷ λοιπῷ ἴσος ἔσται. πολὺ δὲ πληθὸς ἐστίν, ὡς ἔφη, ἐν ἀριθμητικοῖς τε καὶ λογιστικοῖς τοιούτων συλλογισμῶν ὧν ἀπάντων ἐστὶ (κ)οινὸν ἕκ τινων ἀξιωματῶν τὴν αἰτίαν ἴσχειν συστάσεως, <ὧν> ἐν τοῖς εἰρημένοις λόγοις μνημονεύοντες εἰς τοὺς κατηγορικοὺς ἀνάγειν λόγους δυνησόμεθα τοὺς τοιούτους συλλογισμοὺς σαφέστερον πάλιν ἀρξάμενοι.

16 6 ὄντος γὰρ ἀξιώματος τοῦδε καθόλου τὴν πίστιν ἔχοντος ἐξ ἑαυτοῦ 'τὰ τῷ αὐτῷ ἴσα καὶ <ἀλλήλοις ἐστὶν ἴσα>', συλλογίζεσθαι τε καὶ ἀποδεικνύειν ἔστιν ὥσπερ Εὐκλείδης ἐν τῷ πρώτῳ θεωρήματι τὴν ἀπόδειξιν ἐποιήσατο τὰς τοῦ τριγώνου πλευρὰς ἴσας δεικνύων· ἐπεὶ γὰρ τὰ τῷ αὐτῷ ἴσα καὶ ἀλλήλοις ἴσα ἐστίν, δέδεικται <δὲ> τὸ πρῶτόν τε καὶ τὸ δεύτερον <τῷ τρίτῳ ἴσον>, ἑκατέρῳ αὐτῶν ἴσον ἂν εἴη οὕτω τὸ πρῶτον.

16 7 ὄντος δὲ πάλιν ἀξιώματος ἐξ ἑαυτοῦ πιστοῦ τοῦδε 'ἂν ἴσοις ἴσα προστεθῇ, καὶ τὰ ὅλα ἴσα ἔσται', ἐὰν ὁμολογημένων ἴσων ἀλλήλοις εἶναι τοῦ πρώτου καὶ δευτέρου προστεθῇ τι καθ' ἑκάτερον ἴσον ἴσον, ἔσται καὶ τὸ ὅλον τῷ ὅλῳ ἴσον, ὡδὶ πῶς λεγόντων ἡμῶν 'ἐπεὶ τὸ πρῶτον ἴσον ἐστὶ τῷ δευτέρῳ, πρόσκειται δὲ τῷ μὲν πρώτῳ τὸ γ, τῷ δὲ δευτέρῳ τὸ δ ἴσα ὄντα καὶ αὐτά, γενηθήσεται <καὶ> τὸ ὅλον τῷ ὅλῳ ἴσον'.

16 8 ὡσαύτως δὲ κάπειδ' ἀπὸ τινων ἴσων ἴσα ἀφαιρεθῇ, δυνησόμεθα λέγειν 'ἐπεὶ τὸ ὅλον τῷ ὅλῳ ἴσον, ἀφαιρεῖται δὲ ἀφ' ἑκατέρου αὐτῶν ἴσα τάδε, καὶ τὸ λοιπὸν <τόδε> τῷδε <τῷ> λοιπῷ ἴσον ἔσται'.

16 9 οὕτως δὲ καὶ τὸ τοῦ διπλασίου διπλάσιον τετραπλάσιον ἔσται· ἐὰν δὲ τινος ἕτερον διπλάσιον ληφθῇ κάκεινου δὲ πάλιν διπλάσιον ληφθῇ, ἔσται τοῦτο τὸ γ τοῦ α τετραπλάσιον.

16 10 ὁμοίως δὲ καπὶ τῶν ἄλλων ἀπάντων ἡ σύστασις τῶν ἀποδεικτικῶν συλλογισμῶν κατὰ δύναμιν ἀξιώματος ἔσται συνημμένου ἐπὶ ἀριθμῶν ἐπὶ τε ἄλλων πραγμάτων ἐν τῷ πρὸς τι γένει καὶ αὐτῶν ὑπαρχόντων· <καὶ γὰρ ἐπὶ τούτων> ὁ συλλογισμὸς ἔσται κατὰ τι τῶν ἀξιωματῶν, οἷον οὕτως 'εἰ Σωφρονίσκος πατήρ ἐστὶ Σωκράτους, Σωκράτης υἱὸς ἐστὶ Σωφρονίσκου' καὶ ἀνάπαλιν 'εἰ Σωκράτης υἱὸς ἐστὶ Σωφρονίσκου, πατήρ ἐστὶ Σωφρονίσκος Σωκράτους'.

16 11 εὐδηλαὶ δὲ τῶν εἰρημένων προτάσεων αἱ προσλήψεις· ὑποθετικῶς μὲν οὕτως ὁ συλλογισμὸς ἐρωτηθήσεται 'εἰ Σωκράτης υἱὸς ἐστὶ Σωφρονίσκου, Σωφρονίσκος πατήρ ἐστὶ Σωκράτους· ἀλλὰ μὴν ὁ Σωκράτης υἱὸς ἐστὶ Σωφρονίσκου· Σωφρονίσκος ἄρα πατήρ ἐστὶ Σωκράτους'· κατηγορικαῖς δὲ προτάσεσι βιαιότερον ἔσται ἡ σύστασις τοῦ λογισμοῦ, προτεινομένου δηλονότι καθόλου κάνταυθὰ τινος ἀξιώματος τοιούτου· <ὅν τις πατέρα ἔχει, υἱὸς ἐστὶ τούτου>· Λαμπροκλῆς Σωκράτην <ἔχει πατέρα>· υἱὸς ἄρα ἐστὶ Λαμπροκλῆς Σωκράτους'.

- 16 12 ὡσαύτως δὲ καὶ οἱ καθ' ἡντινοῦν σχέσιν ἐρωτώμενοι συλλογισμοὶ γενικῶς ἀξιώματι πιστὴν τὴν σύστασιν ἔξουσι καὶ τὴν τῆς ἀποδείξεως δύναμιν, οἷον καὶ οἱ κατὰ τὸ μᾶλλον, εὐδηλον ὃν ὅτι καὶ οὗτοι τῶν ὁμογενῶν εἰσι τοῖς κατὰ τὴν τοῦ πρὸς τι κατηγορίαν συνισταμένοις ὧν εἴρηται μὲν κατ' αὐτὴν τὴν τοῦ μᾶλλον φωνὴν ἐν τοῖς [μᾶλλον] <περὶ> τούτων ὑπομνήμασι τὰ παραδείγματα, καὶ χωρὶς δὲ τῆς μᾶλλον φωνῆς οἱ τοιοῦτοι συλλογισμοὶ λέγονται κατὰ δύναμιν αὐτῆς ὁποῖός ἐστι καὶ ὁδὶ ἡ κρείττονος ἀρετῇ αἰρετωτέρα· κρείττων δὲ ψυχὴ σώματος αἰρετωτέρα ἄρα ἢ τῆς ψυχῆς ἀρετῇ τῆς τοῦ σώματος·
- 16 13 ὁμοίως δὲ τούτων καὶ ὁ τοιοῦτος συλλογισμὸς 'τὸ τοῦ κρείττονος ἀγαθὸν αἰρετώτερον· κρείττων [ἦν] δὲ ψυχὴ σώματος· <αἰρετώτερον ἄρα τοῦ τοῦ σώματος> (ἐστὶ) τὸ τῆς ψυχῆς'. Καὶ σχεδὸν ἅπαντες οἱ συλλογισμοὶ διὰ τὴν τῶν ἐπιτεταγμένων αὐτοῖς καθολικῶν ἀξιωμάτων πίστιν ἔχουσι τὴν σύστασιν, <δ> ὕστερόν ποτέ μοι νοηθὲν οὔτε [δ'] ἐν τοῖς Περὶ ἀποδείξεως ὑπομνήμασιν οὔτε <ἐν τῷ> Περὶ τοῦ τῶν συλλογισμῶν ἀριθμοῦ γέγραπται.
- 17 2 καίτοι τοὺς εἰς τὸ πρὸς τι συλλογισμοὺς ἥδειμεν οὖν καὶ κατ' ἐκείνας τὰς πραγματείας, εὐρηκότες τὸν τῆς συστάσεως τρόπον αὐτῶν καὶ τῆς πίστεως· ὅτι δὲ πάντες οἱ ἀποδεικτικοὶ συλλογισμοὶ διὰ τὴν τῶν καθόλου πίστιν ἀξιωμάτων εἰσι τοιοῦτοι, μαθεῖν ἔνεστιν ἐναργέστερον ἅπασιν τοῖς ὁπωσοῦν ἡσκημένοις λόγοις τοιούτοις ἐπιβλέψαι καθάπερ ἔχει καὶ ὁ τοιόσδε 'λέγεις „ἡμέρα ἐστίν“· ἀλλὰ καὶ ἀληθεύεις· ἡμέρα <ἄρα> ἐστίν'.
- 17 3 ἀποδεικτικὸς ἐστὶ καὶ ὁ τοιοῦτος συλλογισμὸς, διότι καὶ τὸ καθόλου ἀξίωμα <ῶ> ὑποπέπτωκεν ἀληθές ἐστὶ τοιοῦτον ὑπάρχον· <ἔστιν δ> ἀληθεύων τις λέγει· ὁ δὲ τις οἷον θέων εἰ τύχοι λέγει „ἡμέρα ἐστίν“· οἷον ἄρα ἐστὶν ἡμέρα· τοῦτο δὲ διὰ σαφεστεράς λέξεως καὶ οὕτως λέγεται· ***· ἡμέρα ἄρα ἐστίν'.
- 17 4 ὁ γὰρ λέγων τότε τι εἶναι, ταῦτόν λέγει τῷ φάσκοντι τῶν ὄντων τι καὶ τοῦτ' εἶναι, καθάπερ καὶ ὁ λέγων 'ὑπάρχει τότε τι' ταῦτόν λέγει τῷ εἶναι τότε φάσκοντι· καὶ μέντοι καὶ ὁ λέγων 'ἀληθές ἐστὶ τὸ ἡμέρα ἐστίν' ***.
- 17 5 καὶ γεγυμνάσθαι σε χρή διὰ τοῦτο κατὰ τὴν τῶν ἰσοδυναμο(υ)σῶν προτάσεων γυμνασίαν· ἔσθ' ὅτε γοῦν ἰδεῖν ἔστι διαφορομένους τινὰς ἀλλήλοις καίτοι δυν(ά)μ(ει) λέγοντας ταυτόν, ἐνίστε δὲ οὐ δυνάμει ταυτόν ἀλλ' ἄντικρυς ἀποφαινομένους σαφῶς, ὥσπερ ἐὰν ὁ μὲν τις καρπὸν ἔχη, ὁ δὲ μακρὰ ἔχων· λείπει δὲ ὁδε.
- 17 6 παρεμπίπτει δὲ πολλάκις τοῖς τοιούτοις λόγοις ἢ περὶ τῶν σημαινομένων ζήτησις, ἐνίων μὲν εἰς πλείω σημαινόμενα τὴν τῶν ἰδίων δεομένην αὐτὴν σημαίνειν φασκόντων, οὐκ ὀλίγων δὲ καὶ τελείως ἀποπιπτόντων τοῦ κατ' αὐτὴν σημαινομένου πολλάκις [τὲ] σαφεστάτου τε ὄντος καὶ πᾶσιν Ἑλλήσι γινωσκομένου καθάπερ ἐπεδείξαμεν ἐπὶ τῆς ἀληθεύειν φωνῆς· τὸν γὰρ ὄντα ἢ καὶ γεγονότα ὥς ἔχει καὶ γέγονεν ἐρμηνεύοντα πάντες Ἑλληνες ἀληθεύειν φάσκουσιν, ὥσπερ γε καὶ ψεύδεσθαι τὸν τὰ μὴ ὄντα εἶναι λέγοντα ἢ τὰ ὄντα μὴ εἶναι.
- 17 7 προσέχειν οὖν χρή τὸν ὅτιοῦν συλλογιζόμενον ἢ ἀποδεικνύοντα δύο τοῖσδε πρώτοις καὶ μάλιστα, τό τε σημαινόμενον ἐκ τῆς φωνῆς ἀκούειν κατὰ τὸ <τῶν> Ἑλλήνων ἔθος τό τε λαμβανόμενον λῆμμα πότερον ὥς ὑποπεπτωκὸς ἀξιώματι καθόλου δι' ἐκεῖνο αὐτὸ πιστόν ἐστιν ἢ δι' ἄλλο τι—τὰ πλείστα γὰρ ὧν οἱ ἄνθρωποι συλλογίζονται καὶ ἀποδεικνύουσι, κατὰ δύναμιν ἀξιώματος λέγεται—μεμνημένων ἡμῶν καὶ αὐτοῦ τοῦ κατὰ τὴν ἀξίωμα φωνὴν σημαινομένου· τὸν γὰρ ἐξ αὐ(τοῦ) πιστὸν λόγον οὕτως ὀνομάζειν ὑπεθέμεθα κατὰ τὴν προκειμένην διδασκαλίαν.
- 17 8 κοινωνεῖ δὲ πολλάκι(ς) ὁ τοιοῦτος λόγος τῷ σημαινομένῳ, καθάπερ (ἀμ)έλει καὶ κατ' αὐτὸν τοῦτον τὸν προειρημένον ἄρτι λόγον, ὃν ἐπωνόμασα <δι> ὠρισμένου, σαφέστερον ἐρωτήσκειν (ἄν) τις <οὕτως 'ἀλήθειά ἐστὶ λόγος ἐρμηνευτικὸς τῶν ὄντων> Δίων ἀληθεύει

πάντα, ἀλλὰ καὶ μαντικὴν εἶναι λέ(γει)· ἄρα ἔστι μαντική· εἰ γὰρ πάντ' ἀληθεύει Δίῳν, εὐδὴλον ὅτι καὶ αὐτὸ τοῦτο τὸ τὴν μαντικὴν εἶναι· εἰ δὲ ἀληθές ἐστι τὸ εἶναι μαντικὴν, ἔστι μαντική'.

- 17 9 ἐν γὰρ τούτῳ τῷ λόγῳ τὸ μὲν ἐκ τῆς <ἀλήθεια> φωνῆς σημαίνεσθαι λόγον ἐρμηνευτικὸν τῶν ὄντων ἐξηγήσις ἐστι τοῦ σημαινομένου πρὸς τῆς ἀλήθεια φωνῆς, τὸ δὲ πάντῃ ἀληθεύειν Δίῳνα ἐν χώρᾳ τοῦ καθόλου ἀξιώματος εἴληπται, τὸ δὲ <συμπέρασμα τόδε> 'εἰ πάντα ἀληθεύει Δίῳν, ἐν δέ τι <ὧν φησι> καὶ τοῦτ' ἔστι τὸ μαντικὴν εἶναι, ἀλη(θές) ἐστι καὶ τοῦτο'. Καὶ περὶ μὲν οὖν τοῦ <του> κατὰ τὸ παρὸν ἀποχρήσει τὰ λελεγμένα, μεταβῶμεν δ' ἐφ' ἑτερόν τι τοιόνδε· ἐπεὶ περ ἐν τῷ γένει τῶν κατὰ τὸ πρὸς τι συλλογισμῶν εἰσιν ὥσπερ οἱ κατὰ τὸ μᾶλλον τε καὶ ἥττον οὕτως καὶ οἱ κατὰ τὸ ὡσαύτως καὶ ἀνὰ λόγον, ἐπισκεπτ(έον εἰ) καὶ τούτων ἡ πίστις ἐκ τῶν καθόλου τινῶν ἀξιωμάτων εἴληπται· διαφερέτω δὲ μηδὲν ἢ ὡσαύτως εἰπεῖν ἢ ἴσως ἢ ὁμοίως.
- 18 2 ἔστι δὲ τοιοῦτος ὁ λόγος οὗτος καὶ Πλάτωνος ἐν τῇ Πολιτείᾳ γεγραμμένος· ἀξιοῖ γὰρ Σωκράτης, ὡς πόλις γίγνεται καὶ λέγεται δικαία, οὕτω καὶ ψυχὴν γίγνεσθαι τε καὶ λέγεσθαι δικαίαν, ὡσαύτως δὲ καὶ πρᾶξιν καὶ νόμον [εἴθ' ὅτιοῦν] καὶ πᾶν ὅτιοῦν τῶν δικαίων εἶναι λεγομένων κατὰ ταὐτὸν λέγεσθαι σημαίνονμενον.
- 18 3 τὸ γὰρ εἶδος τῆς δικαιοσύνης, ἂφ' οὗ λέγεται πάντα τὰ κατὰ μέρος δίκαια, ταῦτο μὲν ἐν ἅπασιν ἐστίν· εἰ δέ ἐστιν ἐν τι ταυτόν, ἐφ' οὗ περ ἂν ἐνὸς τῶν κατὰ μέρος ἐναργῶς ῥηθῇ, κάπὶ τᾶλλα (μετ)ενεχθήσεται, γιγνωσκόντων ἡμῶν οὐ κατ' ἴσην ἐπὶ πάντων ἐνάργειαν φαίνεσθαι ταὐτὸν εἶδος, ἀλλ' ἐπ' ἐκείνων μὲν ἐναργέστερον, ἐφ' ἑτέρων δ' ἀμυδρότερον.
- 18 4 καὶ διὰ τοῦτο προγυμνάσας τοὺς κοινωνοῦντας αὐτῷ τοῦ λόγου νεανίσκους ἐν τῷ περὶ τῆς δικαίας πόλεως λόγῳ μεταβάς ἐπὶ τὴν ψυχὴν ἀποδείκνυσι κακείνην κατὰ τὸν αὐτὸν τρόπον δικαίαν λεγομένην ὥσπερ καὶ τὴν πόλιν, ὡς εἶναι τὸν συλλογισμὸν τοιοῦτον 'ὡσαύτως πόλις τε καὶ ψυχὴ δίκαιαι λέγονται καὶ εἰσὶ· πόλις δὲ δικαία λέγεται τῇ [κατὰ] τῶν μερῶν αὐτῆς ἰδιοπραγίᾳ· καὶ ψυχὴ ἄρα κατὰ τοῦτο δικαία λεχθήσεται'.
- 18 5 ἐπεὶ δὲ [καὶ] κατὰ τὸν αὐτὸν λόγον ἀποδείκνυται πάνυ [τὰ] πολλὰ παρὰ τοῖς ἀριθμητικοῖς καὶ γεωμέτραις καὶ εἴη ἂν προδήλως πᾶσιν ἀνθρώποις φύσει φαινόμενον, ὅτι περ ἂν οὕτως ἀποδειχθῇ, πιστὸν εἶναι, διὰ τοῦτο καὶ γὰρ κατὰ τὰς τῶν συλλογισμῶν πραγματείας ἔγραψα περὶ τούτου τοῦ συλλογισμοῦ· παράδειγμα γὰρ τῆς γε νοήσεως καὶ τοῖς ἀπείροις ἀριθμητικῆς τε καὶ γεωμετρίας ἔστω τόδε 'ὡς τὸ α πρὸς τὸ β, οὕτως [δὲ] καὶ τὸ γ πρὸς τὸ δ· τὸ δὲ α τοῦ β διπλάσιόν ἐστι· τὸ γ ἄρα τοῦ δ διπλάσιόν ἐστι'.
- 18 6 καθολικὸν δὲ καὶ κατὰ τοὺς τοιούτους λόγους ἀξίωμα νοεῖται τε καὶ πιστεύεται πᾶσι τοιόνδε 'ὧν αὐτὸς ὁ λόγος καθόλου, τούτων καὶ οἱ κατὰ μέρος λόγοι πάντες οἱ αὐτοί· ὥστε ὁ ὑποθέμενος ἐν τῷ αὐτῷ λόγῳ εἶναι τὸ α <πρὸς τὸ β καὶ τὸ γ πρὸς τὸ δ, τοῦ δὲ α πρὸς> τὸ β λόγον εἶναι διπλάσιον, οὐκ ἂν ἀρνήσεται καὶ τοῦ γ πρὸς τὸ δ διπλάσιον εἶναι λόγον, ὥσπερ γε καὶ <εἰ> τριπλάσιος λόγος τοῦ α πρὸς τὸ β, καὶ τοῦ γ πρὸς τὸ δ τριπλάσιον εἶναι φήσῃ, ἢ <εἰ> τετραπλάσιος ἢ πενταπλάσιος ἢ ὡς ἂν τις τὸ π(ρῶ)τον πρὸς τὸ β λογίζηται, φανεῖται καὶ τὸ γ πρὸς τὸ δ τετραπλάσιον ἢ πενταπλάσιον εἶναι.
- 18 7 εἰ γὰρ ἐν τῷ καθόλου ὁ αὐτὸς λόγος ἐστὶ τοῦ α πρὸς τὸ β καὶ τοῦ γ πρὸς τὸ δ, <καὶ τῶν> κατὰ μέρος λόγων ὁ αὐτὸς ἔσται· εἷς δὲ τῶν κατὰ μέρος λόγων [ὁ αὐτὸς ἔσται] καὶ ὁ πενταπλάσιος· ἔστιν ἄρα καὶ οὗτος ὁ λόγος τοῦ <γ πρὸς τὸ> δ.
- 18 8 τοὺς δὴ τοιούτους ἅπαντας συλλογισμοὺς τῷ γένει μὲν ἐκ τῶν πρὸς τι ῥητέον, ἐν εἴδει δὲ κατ' ἀξιώματος δύναμιν συνισταμένους, ὥσπερ καὶ ὁ Ποσειδωνίος φησὶν ὀνομάζειν αὐτοὺς συνακτικὸς κατὰ δύναμιν ἀξιώματος. Ἐπεὶ δὲ καὶ <περὶ> τῶν κατὰ πρόσληψιν

ὀνομαζομένων συλλογισμῶν οἱ ἐκ τοῦ Περιπάτου γεγράφασιν ὡς χρησίμων, ἐμοὶ δὲ περιττοὶ δοκοῦσιν εἶναι καθότι δέδεικται μοι κἀν τῇ Περὶ τῆς ἀποδείξεως πραγματεῖα, προσῆκον εἴη ἅν τι καὶ περὶ τούτων εἰπεῖν.

19 2 πόσοι μὲν οὖν καὶ τίνες εἰσίν, οὐκ ἀναγκαῖον ἐνταῦθα διεξέρχεσθαι τελείως εἰρηκότι περὶ αὐτῶν ἐν ἐκείνοις τοῖς ὑπομνήμασιν· ὁποῖον δὲ τι τὸ εἶδος αὐτῶν, εἰρήσεται διὰ παραδειγμάτων δυοῖν.

19 3 Ἐν μὲν οὖν εἶδος ἐστὶ τοῖον ‘καθ’ οὗ τόδε, καὶ τόδε· <ἀλλὰ τόδε κατὰ τοῦδε· καὶ τόδε> ἄρα κατὰ τοῦδε· καὶ ἐπ’ ὀνομάτων ‘ἐφ’ οὗ δένδρον, καὶ φυτὸν· δένδρον (δὲ) ἐπὶ πλατάνου· καὶ φυτὸν ἄρα ἐπὶ πλατάνου· προσυπακοῦσαι δὲ δηλονότι δεῖ τῷ κατὰ τὸν λόγον τὸ ‘κατηγορεῖται’ ἢ ‘λέγεται’, ὡς εἶναι τὸν ὁλόκληρον λόγον τοιόνδε ‘καθ’ οὗ δένδρον κατηγορεῖται, κατὰ τούτου φυτὸν κατηγορεῖται· δένδρον δὲ πλατάνου κατηγορεῖται· καὶ φυτὸν ἄρα πλατάνου κατηγορηθήσεται’.

19 4 ἕτερον δὲ εἶδος συλλογισμῶν ἐκ τῶν κατὰ πρόσληψιν ‘ὃ κατὰ τοῦδε, καὶ κατὰ τοῦδε· <τόδε δὲ κατὰ τοῦδε· ὥστε καὶ κατὰ τοῦδε> ‘ἐπ’ ὀνομάτων δὲ ‘ὃ κατὰ δένδρου, καὶ <κατὰ> πλατάνου· φυτὸν δὲ κατὰ τοῦ δένδρου· καὶ κατὰ πλατάνου ἄρα’.

19 5 <ὅτι> δ’ οἱ τοιοῦτοι συλλογισμοὶ τῶν κατηγορικῶν ἐπιτομαὶ τινές εἰσιν, οὐχ ἕτερον γένος αὐτῶν, ἐπιδεδειχώς [οὖν] ἐν οἷς εἶπον ὑπομνήμασιν οὐδὲν ἔτι δέομαι λέγειν ἐνταῦθα περὶ αὐτῶν· κατὰ γὰρ τὰς εἰσαγωγὰς αὐτῶν οὐδὲν δεῖ τῶν χρησίμων παραλείπεσθαι, τοὺς δ’ ἐλέγχους τῶν περιττῶν μὴ λέγεσθαι.

19 6 διὰ τοῦτο οὖν οὐδὲ τοὺς ὑπὸ Χρυσίππου συντεθέντας ἐν ταῖς τρισὶ Συλλογιστικαῖς [ἀχρήστοις] ἐπιδεικτέον μοι νῦν ἐστὶν ἀχρήστους ὄντας· ἐτέρωθι γὰρ ἔδειξα τοῦτο, καθάπερ καὶ <περὶ> τῶν περαντικῶν ὑπ’ αὐτοῦ κληθέντων· ἐδείχθη <σαν> γὰρ καὶ τούτων ἔνιοι μὲν οὐκ ἴδιόν τι γένος ὄντες συλλογισμῶν, ἀλλὰ <διὰ> πεπονθυίας λέξεως ἐρμηνευόμενοι, ποτὲ μὲν κατ’ ἀκολουθίας ὑπέρθεσιν ***, οἱ δὲ ὑποσυλλογιστικοὶ κληθέντες ἐν ἰσοδυναμούσαις λέξεσι τοῖς συλλογιστικοῖς λεγόμενοι· τέλος δὲ περιττοὶ πρὸς αὐτοῖς οὓς ἀμεθόδους ὀνομάζουσιν, οἷς οὐδενὸς ὄντος ὅλως μεθοδικοῦ λόγου συλλογιστέον.